

శనివారం
31 ఆగస్టు 2024

ఎడిటర్:
నాగళ్ళ చంద్రశేఖర్

సంపుటి : 8
సంచిక : 114
పేజీలు : 6
వెల : 3/-

శుభ తెలంగాణ

ఉన్నది ఉన్నట్లుగా రాసే తెలుగు దినపత్రిక

మేధుల్

Circulated at Hyderabad, Rangareddy, Warangal, Karimnagar, Khammam, Nalgonda, Nizambad, Medak, Adilabad, Mahaboobnagar



కాంగ్రెస్పై కేసీఆర్ కదన భేరి!

హామీలు ఘనం.. అమలు మోసం-ప్రజలు ఆగం.. తెలంగాణ ఆగమాగం

శుభ తెలంగాణ హైదరాబాద్

తెలంగాణకు, తెలంగాణ ప్రజలకు కాంగ్రెస్ ప్రభుత్వం చేస్తున్న మోసంపై బీఆర్ఎస్ త్వరలోనే యుద్ధభేరి మోగించనున్నదా? తెలంగాణ ఉద్యమం తరహాలో పెను కార్యాచరణను తీసుకోనున్నదా? మోసపోయి గోసపడుతున్న తెలంగాణ ప్రజల కోసం వివాదాత్మక పోరాట రూపాలను తీర్చిదిద్ది, కేసీఆర్ స్వయంగా ముందుండి పాల్గొననున్నారా? పార్టీలో ఇప్పుడు ఈ చర్చ జరుగుతున్నది. రేపంకొద్దీ ప్రభుత్వానికి ఇచ్చిన సమయం ఇక చాలని, ఇంకా చూస్తూ కూర్చుంటే తెలంగాణ కుప్పకూలే ప్రమాదం ఉన్నదని బీఆర్ఎస్ సీనియర్లు ఇప్పటికే కేసీఆర్ దృష్టికి తీసుకువచ్చారు. 'మీరు తెచ్చిన తెలంగాణ ఆగమమోసం ఉండేందుకు మీరే స్వయంగా రంగంలోకి దిగాలని తరుణం ఆసన్నమైంది. కాంగ్రెస్ మెడలు వంచి హామీలు అమలు చేయించాలని, ప్రజలకు ఊరట కలిగించాలని సమయం వచ్చింది. ఇంకా

మనం మౌనం వహించడాన్ని ప్రజలు ఆమోదించడం లేదు" అని సీనియర్లు కేసీఆర్ కు విన్నవించినట్లు విశ్వసనీయ వర్గాలు తెలిపాయి. ఒకప్పుడు కేసీఆర్ తో కొంత విభేదించిన పలువురు మేధావులు కూడా బహిరంగంగానే, కేసీఆర్ ఉన్నప్పుడే బాగుండే, ఆయన రంగంలోకి దిగితే తప్ప కాంగ్రెస్ సర్కారు కదిలేలా దిగజూర్చుతున్నారని నిప్పులు చెరుగుతున్నారు. ఇంకా మౌనంగా ఉండిపోతే రాష్ట్రం అధోగతి పాలవుతుందని ఆయన నిశ్చయానికి వచ్చారు. అలవిగాని హామీలతో అరచేతిలో వైకుంఠం చూపించి ప్రజలను వంచించిన కాంగ్రెస్ పార్టీ ప్రజలకు శూన్యవాస్తవం చూపిస్తూ ఉంటే బాధ్యత కలిగిన ప్రతిపక్షంగా మాత్రమే కాకుండా ఈ రాష్ట్ర ఆవిర్భావానికి, అభివృద్ధికి అంకితమై పనిచేసిన బీఆర్ఎస్ చూస్తూ ఊర్పొందని, రాజకీయాలు, కుట్రలు, ప్రచారాలు తప్ప ప్రజలకు కించితే మేలు చేయని సర్కారు మీద యుద్ధభేరి - మిగతా3లో

- 9 నెలల్లోనే రాష్ట్రం పరిస్థితి ఉద్బాసల్లా
- పోరాడి సాధించిన తెలంగాణ ఈనాటి సకలపాలా? పదేండ్ల కృషి గంగపాలా?
- సిరుల పంటల రాష్ట్రంలో రైతుకంట కన్నీరా?
- దళితుల నోటికాడి కూడు లాగేస్తారా?
- బహిరంగ కాల్పులు మరిచి, మళ్ళీ ప్రపంచబ్యాంకు ముందు సర్కారు మోకరింపా?
- ఇక మీరు రంగంలోకి దూకక తప్పదు..
- గ్యారెంటీలపై ప్రభుత్వం మెడలు వంచాలి
- కేసీఆర్ కు బీఆర్ఎస్ సీనియర్ల వినబి..
- సూత్రప్రాయంగా అంగీకరించిన అధినేత
- సెప్టెంబర్ 10 తర్వాత సమాలోచన..
- తెలంగాణ ఉద్యమ తరహాలో కార్యాచరణ



దక్షిణ ఆర్ఆర్ఆర్ కు 3 నమూనాలు!

- అలైన్మెంట్ ఖరారు కోసం రూపొందిన
- రైతుల సాగు భూముల్లోని మార్గంపై యోచన
- ఫోర్ట్ సిటీకి అనుగుణంగా ఉండేలా చర్యలు
- ప్రత్యేకంగా దృష్టి సారించిన సర్కారు
- 189.2 కిలోమీటర్లకు 2 వేల హెక్టార్ల భూమి
- భూ పరిహారానికి రూ.7 వేల కోట్లు
- మొత్తం రూ.16 వేల కోట్లతో రోడ్డు నిర్మాణం



క్షిణ రింగ్ అలైన్మెంట్ ను మూడు నమూనాల్లో నిర్ధారించేయాలని అధికారులు నిర్ణయించారు. ఈ మూడు నమూనాల్లో ప్రాంతాలు మారనుండడంతోపాటు, ఆ మార్గంలో సాగు, సాగేతర, అటవీ, అటవీయేతర భూములు ఎంతమేర ఉంటాయనే అన్ని వివరాలను పొందుపరచనున్నారు

శుభ తెలంగాణ హైదరాబాద్
రీజినల్ రింగ్ రోడ్డు దక్షిణ భాగం నిర్మాణంపై రాష్ట్ర ప్రభుత్వం ప్రత్యేక దృష్టి సారించింది. ఈ రహదారి

అలైన్మెంట్ కోసం ఏకంగా మూడు నమూనాలు నిర్ధారించేస్తోంది. ప్రభుత్వం ప్రతిష్టాత్మకంగా భావిస్తున్న ఫోర్ట్ సిటీ, అలైన్మెంట్ ఖరారుపై చాలా జాగ్రత్తగా వ్యవహరించాలని అధికారులకు సీఎం రేపంకొద్దీ సూచించారు. - మిగతా3లో

రాష్ట్ర అభివృద్ధిని అడ్డుకునే కుట్రలకు పాల్పడటం దుర్మార్గం

- ప్రతిపక్షంపై కక్షతో రాష్ట్ర అభివృద్ధిని అడ్డుకుంటున్న రేపంకొద్దీ సర్కార్
- అభివృద్ధి కాంక్షను పక్కనబెట్టి, రాజకీయ కక్షతో ముందుకు వెళ్లడం గర్హనీయం
- సెప్టెంబర్ 10 వరకు ఫండ్ కింద 33 జిల్లాల్లో మంజూరైన సుమారు రూ.10 వేల కోట్ల విలువ చేసే 34,511 పనులను రద్దు చేయడమే దీనికి చిరదర్శనం
- మాజీ మంత్రి, ఎమ్మెల్యే హరిశ్చంద్రారావు



శుభ తెలంగాణ హైదరాబాద్
కాంగ్రెస్ ప్రభుత్వం ప్రతిపక్షంపై కక్షతో రాష్ట్ర అభివృద్ధిని అడ్డుకునే కుట్రలకు పాల్పడటం దుర్మార్గమని మాజీ మంత్రి హరిశ్చంద్రారావు అన్నారు. అభివృద్ధి కాంక్షను పక్కనబెట్టి, రాజకీయ కక్షతో ముందుకు వెళ్లడం - మిగతా3లో



కూటమిలో కుంపటి

- కుల గణనపై 'ఇండియా'వైపు జేడీయూ మొగ్గు
- బహిరంగ మాదిరిగానే దేశవ్యాప్తంగా కుల గణన చేపట్టి అర్జులందరికీ సంక్షేమ, అభివృద్ధి ఫలాలు అందించాలని ప్రతిపక్ష కాంగ్రెస్ సహా, ఇండియా కూటమి నేతలు డిమాండ్
- కుల గణన అంశాన్ని బీజేపీ పెద్దగా ప్రస్తావించక పోవడంపై జేడీయూ గుర్తుగా ఉన్నట్లు తెలుస్తోంది.
- ఎన్డీయే ప్రభుత్వంలో కిలకంగా ఉన్న జేడీయూ

బేషరతుగా విచారం వ్యక్తం చేస్తున్నా

- న్యాయవ్యవస్థపై అత్యంత విశ్వాసం ఉంది
- విలువలను విశ్వసించే తాను న్యాయవ్యవస్థను అత్యున్నతమైనదిగా భావిస్తూనే ఉంటా
- 'నా వ్యాఖ్యలు న్యాయవ్యవస్థను ప్రశ్నిస్తున్నట్టుగా కొందరు అసాధించారు.
- సుప్రీంకోర్టు ఆగ్రహం వ్యక్తంచేసిన విషయం తెలిసిందే. దీనిపై ఎక్స్ వేదికగా స్పందించిన సీఎం రేపంకొద్దీ



కూటమిలో కుంపటి

శీత్య: దేశవ్యాప్తంగా పలు రాష్ట్రాల్లో కుల గణన జరపాలని డిమాండ్లు వెలువెత్తుతున్న వేళ.. అధికార ఎన్డీయేలో ఈ అంశం కుంపట్టు రాజేసింది. బిహార్ సీఎం నితీశ్ కుమార్ కి చెందిన జేడీయూ ప్రభుత్వంలో కీలకంగా ఉన్న విషయం తెలిసిందే. అయితే కుల గణన అంశాన్ని బీజేపీ పెద్దగా ప్రస్తావించక పోవడంపై జేడీయూ గుర్తుగా ఉన్నట్లు తెలుస్తోంది. బిహార్ మాదిరిగానే దేశవ్యాప్తంగా కుల గణన చేపట్టి అర్జులందరికీ సంక్షేమ, అభివృద్ధి ఫలాలు అందించాలని ప్రతిపక్ష కాంగ్రెస్ సహా, ఇండియా కూటమి నేతలు డిమాండ్ చేస్తున్నారు. తాజాగా ఎన్డీయే కూటమిలో కీలక భాగస్వామిగా ఉన్న జేడీయూ సైతం ఇదే డిమాండ్ ని తెరపైకి తెచ్చింది. ఓబీసీల సంక్షేమంపై ఏర్పాటు చేసిన పార్లమెంటు కమిటీలో జేడీయూ గురువారం చేరింది.

వివరాలు..
డీఎంకే సభ్యుడు డీఆర్ బాబు, బీజేపీ సభ్యుడు గజేష్ సింగ్ అధ్యక్షతన జరిగిన కమిటీ తొలి సమావేశంలో ఎజెండాలో



మొదటి అంశంగా “కుల గణన”ను చేర్చాలని కాంగ్రెస్ సభ్యుడు మాజీకుల రాగుర్ ప్రతిపాదించారు. దీనిని తృణమూల కాంగ్రెస్ (%బిజి%) సభ్యుడు కళ్యాణ్ బెన్కెరి బలపర్చారు. ఈ ప్రతిపాదనకు జేడీయూ సభ్యుడు గిర్టా రియాజ్ మద్దతు ఇవ్వడం చర్చనీయాంశం అయింది. కులగణన అంశంపై కమిటీ చర్చించాల్సిన అవసరాన్ని ఈ

సందర్భంగా ఆయన నొక్కి చెప్పారు. కుల గణనను నిర్వహించాలని కోరుతూ కమిటీ అధికారికంగా కేంద్ర హోం మంత్రిత్వ శాఖకు లేఖ రాయాలని డీఎంకే సభ్యుడు కళ్యాణ్ బెన్కెరి సిఫార్సు చేశారు. అధికార నేషనల్ డెమోక్రటిక్ అలయన్స్ (%బిజి%)లో భాగమైన %జిఎంబి(ఐ%) దేశవ్యాప్తంగా కుల గణన చేయాలని డిమాండ్ చేస్తోంది. బిహార్లో గతేడాది కుల గణన నివేదికను నితీశ్ సర్కార్ విడుదల చేసింది. ఆ లెక్కల ప్రకారం రాష్ట్ర జనాభా 13 కోట్లు. ఇందులో ఇతర వెనుకబడిన కులాల వారు(ఓబీసీలు) 27.12 శాతం, అత్యంత వెనుకబడిన వర్గాల వారు(ఈజీసీలు) 36.01 శాతం, షెడ్యూల్డ్ కులాల(%జిఎంబి) వారు 19.65 శాతం, షెడ్యూల్డ్ తెగలవారు(%జిఎంబి) 1.68 శాతం ఉన్నారు. అగ్రవర్ణాల జనాభా సంఖ్య 15.52 శాతంగా ఉంది. ఓబీసీలు 27.12 శాతం, ఈజీసీలు 36.01 శాతం కలుపుకొని బీసీలు 63.13 శాతం మంది ఉన్నారు.

వైద్యురాలి తల్లిదండ్రులకు అర గంటలో మూడు ఫోన్ కాల్స్



కోల్కతా, ఆగస్టు 30: పశ్చిమ బెంగాల్ రాజధాని కోల్కతాలో ఆర్ జీ కర్ మెడికల్ కాలేజీ ఆసుపత్రిలో పోస్ట్ గ్రాడ్యుయేషన్ బ్రెయిన్ వైద్యురాలి హత్యచారం కేసు దేశవ్యాప్తంగా సంచలనం సృష్టించింది. ఈ ఘటన జరిగి 21 రోజులయింది. ఆమె మృతిపై దేశవ్యాప్తంగా పలు ప్రాంతాల్లో ఇంకా ఆందోళనలు కొనసాగుతున్నాయి. బ్రెయిన్ వైద్యురాలి మృతికి సంబంధించి పలు భయంకరమైన వాస్తవాలు వెలుగులోకి వస్తున్నాయి. తమ కుమార్తె మృతిపై ఆసుపత్రి సిబ్బంది వ్యవహరించిన తీరు పట్ల మృతిరాలి తల్లిదండ్రులు పలు సందేహాలు వ్యక్తం చేశారు. ఆగస్టు 9వ తేదీ ఉదయం కేవలం అరగంట వ్యవధిలో ఆర్ జీ కర్ మెడికల్ కాలేజీ ఆసుపత్రి నుంచి తమకు మూడు ఫోన్ కాల్స్ వచ్చాయని తెలిపారు. మొదటి ఫోన్ కాల్లో తమ కుమార్తె ఆరోగ్య పరిస్థితి బాగాలేదని.. వెంటనే ఆసుపత్రికి రావాలని చెప్పారన్నారు. తమ కుమార్తెకు ఏమైందంటూ ఆందోళనగా ఫోన్లో కోరగా.. తాను వైద్యురాలిని కాదని.. ఆసిస్టెంట్ సూపరింటెండెంట్ అంటూ అవతలి వ్యక్తి స్పష్టం చేశారన్నారు. ఆ వెంటనే మరో ఫోన్ కాల్ వచ్చింది.. తమ కుమార్తె ఆరోగ్యం ఎలా ఉందని ప్రశ్నించే లోపే.. ముందు ఆసుపత్రిలోని ఫాటీ విభాగానికి రావాలని ఫోన్ చేసిన వారు సూచించారన్నారు. ఆ కొద్ది సేపటికే మరో ఫోన్ కాల్ వచ్చింది.. తమ కుమార్తె మరణించిందన్నారు. అదీ కూడా ఆమె ఆత్మహత్య చేసుకుని మృతి చెందిందని చెప్పారంటూ తల్లిదండ్రులు కన్నీటి పర్యంతమయ్యారు. ఈ ఘటన జరిగే ముందు రోజు అంటే ఆగస్టు 8వ తేదీ రాత్రి 11.30 గంటలకు తమ కుమార్తెతో తాను మాట్లాడనని ఈ సందర్భంగా ఆమె తల్లి గుర్తు చేసుకున్నారు. ఆ మరునాడే తన కుమార్తె మరణ వార్త విన్నాల్సి వచ్చిందన్నారు. వైద్యురాలిపై హత్యచారం అనంతరం తమ పట్ల ఆర్ జీ కర్ మెడికల్ కాలేజీ సిబ్బంది వ్యవహరించిన తీరుపై తల్లిదండ్రులు కోర్టును ఆశ్రయించారు. తమ కుమార్తె మృతి చెందిన వెంటనే తమకు సమాచారం ఇవ్వలేదన్నారు. అలాగే తమ కుమార్తె మృతదేహాన్ని వెంటనే తాము చూసే అవకాశం కూడా కల్పించలేదన్నారు. అందుకోసం దాదాపు 3 గంటలపాటు ఆసుపత్రిలో తమను వేచి ఉంచారని పేర్కొన్నారు. ఈ అంశంపై ఇప్పటికే కోర్టులో విచారణ జరిగింది. అందుకు కారణాలు ఏమిటని ఆసుపత్రి ఉన్నతాధికారులను ప్రశ్నించింది. ఇప్పటికే స్థానిక కోర్టు నుంచి సుప్రీంకోర్టు వరకు కేసుపై స్పందించాయి. ఈ సందర్భంగా మమతా బెనర్జీ ప్రభుత్వానికి ప్రత్యేక సంధించాయి. అలాగే ఈ వ్యవహారంపై మమతా బెనర్జీ ప్రభుత్వం నిర్లక్ష్య వైఖరికి నిరసనగా ఫలో సెక్రటేరియట్ కు పశ్చిమ బెంగాల్ ఫత్ర సమాజ్ సభ్యులు మంగళవారం పిలుపునిచ్చారు. ఆ క్రమంలో వందలాది మంది పోలీసులు అరెస్ట్ చేశారు. ఈ ఘటనకు నిరసనగా బుధవారం బీజేపీ బెంగాల్ బంద్ కు పిలుపునిచ్చింది. ఈ బంద్ సైతం హింసాత్మకంగా మారిన సంగతి తెలిసింది. ఇక వైద్యురాలి హత్యచారం కేసు దర్యాప్తు సీబీఐ చేపట్టిన విషయం విధిథమే.

సామాన్యులకు శుభవార్త.. సెప్టెంబర్ 1 నుంచి తగ్గనున్న గ్యాస్ సిలిండర్ ధర..!



వచ్చే నెల 1వ ప్రభుత్వం సామాన్యులకు శుభవార్త చెప్పబోతోంది. గ్యాస్ సిలిండర్ ధరలతోపాటు పెట్రోల్, డీజిల్ ధరలను తగ్గించనున్నట్లు తెలుస్తోంది. ఈ మేరకు జాతీయ మీడియాలో వార్తలు వస్తున్నాయి. సెప్టెంబర్ 1 నుంచి ఇంటి అవసరాలకు వినియోగించే డొమెస్టిక్ గ్యాస్ సిలిండర్ ధర రూ.50.. వాణిజ్య సిలిండర్ ధర రూ.60 నుంచి రూ.70 వరకు తగ్గుతుందని నేషనల్ మీడియా కథనాలు స్పష్టం చేస్తున్నాయి. ఆగస్టులో బిజినెస్-గ్రేడ్ ఎలెవేట్ గ్యాస్ సిలిండర్ ధర రూ.8.50 పెరిగింది, జూలైలో రూ.30 తగ్గింది. గతేడాది రాఫీ, ఈ ఏడాది మహిళా దినోత్సవం సందర్భంగా కేంద్ర ప్రభుత్వం డొమెస్టిక్ ఎలెవేట్ సిలిండర్ ధరను రూ.300 తగ్గించింది. ఇప్పుడు దాని ధర మరో రూ.50 తగ్గితే.. రూ.760కే అందుబాటులోకి వస్తుంది. పీఎం ఉజ్వల యోజ్ కింద రాయితీ పొందేవారు రూ.460కే సిలిండర్ని ఇంటికి తీసుకెళ్ళవచ్చు. గ్యాస్ సిలిండర్ రేట్లుతోపాటు పెట్రోల్, డీజిల్ ధరలు కూడా తగ్గునున్నట్లు సమాచారం. పెట్రోల్ లీటర్పై రూ.6, డీజిల్ లీటర్పై రూ.5 వరకు తగ్గునున్నట్లు నవీదీకలు వెల్లడిస్తున్నాయి. ప్రస్తుతం దేశంలో పెట్రోల్ ధర లీటర్ రూ.100 దాటగా.. డీజిల్ ధర రూ.90 దాటింది. అంతర్జాతీయ మార్కెట్లో ముడి చమురు రేట్లు తక్కువగా ఉండటంవల్లే కేంద్రం ఈ నిర్ణయం తీసుకున్నట్లు సమాచారం.

కేంద్ర హోం శాఖ మంత్రి అమిత్ షాతో గవర్నర్ కీలక భేటీ.. బెంగాల్ పై నివేదిక

కోల్కతా : కేంద్ర హోం శాఖ మంత్రి అమిత్ షాతో పశ్చిమ బెంగాల్ గవర్నర్ సి.వి.అనంద్ బోస్ శుక్రవారం సూపర్ ఫైట్లో సమావేశమయ్యారు. ఈ సందర్భంగా కోల్కతాలో చోటు చేసుకున్న తాజా పరిస్థితులపై ఈ సందర్భంగా వీరిద్దరి మధ్య చర్చ జరిగినట్లు తెలుస్తుంది. అలాగే ఆర్ జీ కర్ మెడికల్ కాలేజీ ఆసుపత్రి పోస్ట్ గ్రాడ్యుయేషన్ బ్రెయిన్ వైద్యురాలిపై హత్యచారం ఘటన నాటి నుంచి నిన్ను మొన్నటి బీజేపీ అధ్యక్షులలో జరిగిన బంద్ వరకు జరిగిన వరకు పరిణామాలపై మంత్రి అమిత్ షాకు గవర్నర్ బోస్ నివేదిక అందజేసినట్లు సమాచారం. గురువారం సాయంత్రం గవర్నర్ అనంద్ బోస్ సూపర్ ఫైట్ చేరుకున్నారు. గత వారం ఢిల్లీ పర్యటనలో భాగంగా భారత రాష్ట్రపతి ద్రౌపది ముర్ముతోపాటు ఉప రాష్ట్రపతి జగదీష్ దక్షిణాచార్యుల బెంగాల్ గవర్నర్ బోస్ వేర్వేరుగా సమావేశమయ్యారు. ఈ సందర్భంగా బెంగాల్లో బ్రెయిన్ వైద్యురాలి హత్యచారం ఘటనతోపాటు తదానంతరం చోటు చేసుకున్న పరిణామాలను వారికి గవర్నర్ వివరించిన సంగతి తెలిసిందే. ఆగస్టు 8వ తేదీ రాత్రి ఆర్ జీ కర్ మెడికల్



సృష్టించింది. దీంతో దేశవ్యాప్తంగా వైర్య సిబ్బంది ఆందోళనకు దిగారు. ఈ ఘటనలో నిందితుడు సంతయ్ రాయ్ ను పోలీసులు అరెస్ట్ చేశారు. ఈ వైద్యురాలి హత్యచారం ఘటన నేపథ్యంలో మమతా బెనర్జీ ప్రభుత్వంపై నిరసనలు అలుపు వెల్లువెత్తాయి. మరోవైపు ఈ కేసు దర్యాప్తు సీబీఐకి అప్పగిస్తూ కోల్కతా హైకోర్టు కీలక నిర్ణయం తీసుకుంది. ఇంకొకవైపు ఈ ఘటనకు బాధ్యత వహిస్తూ.. ముఖ్యమంత్రి వదలికే రాజీనామా చేయాలని డిమాండ్ చేస్తూ మంగళవారం ఫలో సెక్రటేరియట్ కు విద్యార్థి సంఘం పిలుపు నిచ్చాయి. ఆ క్రమంలో రాఫీలోపాల్గా వారిపై పోలీసులు వ్యవహరించిన వైఖరికి నిరసనగా బీజేపీ 12 గంటల పశ్చిమ బెంగాల్ బంద్ కు పిలుపు నిచ్చింది. ఈ బంద్ సైతం హింసాత్మకంగా మారిన విషయం విధిథమే. అదీకాక వైద్యురాలి మృతిపై ఆమె తల్లిదండ్రులకు సమాచారం ఇవ్వడంలో తీవ్ర నిర్లక్ష్యంగా వ్యవహరించిన పట్ల సర్వత్ర మిమర్శలు సైతం వెల్లువెత్తుతున్నాయి.

ఇండియా చేతిలో మరో బ్రహ్మాస్త్రం

బెంగళూరు : ప్రపంచంలో భారత్ ప్రభావం తప్పే వరకు శక్తిగా ఎదుగుతోంది. అంతర్జాతీయ వేదికలపై భారత్ అభిప్రాయానికి వేయబడే కూడా పెరుగుతోంది. ఒక్క మాటలో చెప్పాలంటే.. అగ్ర దేశాలు కూడా భారత్ అంటే ఆచి తూచి అడుగుతున్నాయి. చివరికి, సుదీర్ఘంగా కొనసాగుతున్న యుద్ధాన్ని సైతం భారత్ అపగడననే అభిప్రాయానికి వచ్చేసాయి అన్న దేశాలు. ఇలాంటి వాతావరణం మధ్య భారత్ తన సొంత రక్షణ వ్యవహారంపై కూడా సీరియస్ గానే ఉంది. ఇది యుద్ధాల యుగం కాదని సూచిస్తున్నప్పటికీ.. పక్కలో బలైం లాంటి పాకిస్తాన్, చైనాను తేలికగా తీసుకోలేని పరిస్థితి ఉంది. కాబట్టి, సరిహద్దుల్లో చొరబాట్లను, శత్రువులను అడ్డుకోవడానికి కాక.. వివిధ ఆపరేషన్లలో దేశ విద్రోహాలను కూడా అరికట్టాల్సిన అవసరం ఉంది. దీని కోసం భారత్ సైన్యానికి మరింత ఆయుధ సహకారం అవసరం ఉంది. ఇప్పటికే, భారత్ స్వయంగా తయారు చేస్తున్న రైఫిళ్లు ఉండగా.. అంతకుముడిన అవసరం ఉండగా.. తాజాగా అమెరికా నుండి 73 వేల సిగ్ సాయర్ 716 రైఫిళ్లను కొనుగోలు చేయడానికి ఒప్పందం కుదిరింది. ఫిబ్రవరి 2019లో రూ.700 కోట్ల ఒప్పందం కింద సెక్టర్ వైస్ లో 72 వేల 400 ఎస్ఐజి-716 అన్సెల్డ్ రైఫిళ్లలో 66 వేల 400 తుపాకులను భారత్ సైన్యం ఇప్పటికే అందుకుంది. అయితే, అమెరికాకు చెందిన సిగ్ సాయర్ కంపెనీ నుండి మరో 73 వేల ఎస్ఐజి 716 రైఫిళ్లు కోసం రెన్యూవల్ ఆర్డర్ పై భారత్ రక్షణ మంత్రిత్వ శాఖ ఇటీవల సంతకం చేసింది. ఈ కొత్త కొనుగోలుకు సంబంధించి డెలివరీలు 2025 చివరి నాటికి పూర్తయ్యాయని తెలుస్తోంది. అయితే, ఈ ఒప్పందం 2024 జూన్ లోనే ఖాయమయ్యింది. కాగా, కాంట్రాక్ట్ ముగిసిన 18 నెలలలోపు డెలివరీ చేయాల్సి ఉంది. భారత్ సైన్యాన్ని అధునికీకరించే ప్రయత్నంలో మరిన్ని కొనుగోళ్లకు భారత్ ఆసక్తి చూపిస్తున్న తరుణంలో ఈ డీల్ చాలా ప్రత్యేకంగా నిలుస్తోంది. భారత్ రక్షణ మంత్రిత్వ శాఖలో ఆధునికీకరణ లక్ష్యాల వల్ల ప్రపంచంలోనే రెండవ అతిపెద్ద సైన్యంగా ఉన్న భారత్ కు పీసీని విక్రయించడం



గర్వంగా ఉందని సిగ్ సాయర్ కంపెనీ ప్రెసిడెంట్, సీఈఓ రాన్ కోహెన్ వెల్లడించారు. 716 మోడల్ రైఫిళ్లు, ఇప్పటికే పలు సంఘర్షణ ప్రాంతాల్లో తమ సామర్థ్యాన్ని నిరూపించుకున్నాయి. పాకిస్తాన్లో ఉన్న లైన్ ఆఫ్ కంట్రోల్ నుండి చైనాతో ఉన్న వాస్తవ నియంత్రణ రేఖ వరకు.. అలాగే, జమ్మూ కశ్మీర్లో తిరుగుబాటు నిరోధక కార్యకలాపాలలో కూడా ఇవి కీలకంగా పనిచేశాయి. ఇక, తాజాగా ఆర్డర్ చేస్తున్న 73 వేల అదనపు రైఫిళ్లతో భారత్ సైన్యంలోని మొత్తం సిగ్ సాయర్ రైఫిళ్ల సంఖ్య సుమారు లక్షా 45 వేల 400కి చేరుకుంటుంది. ఇది భారతదేశ ప్రంటరీలైన సైనికుల ఫైర్ పవర్ ను గణనీయంగా పెంచుతుంది. అయితే, మరిన్ని సిగ్ సాయర్ రైఫిళ్లను కొనుగోలు చేయాలనే నిర్ణయం కేవలం సంఖ్యకు మాత్రమే సంబంధించినది కాదు. ఇది ఎస్ఐజి 716 ఆయుధం వనితీరు, విశ్వసనీయతకు కూడా సంబంధించినదని భారత్ రక్షణ దశాలు చెబుతున్నాయి. ఇక, ప్రస్తుతం వాడుకలో ఉన్న స్టాండ్ ఆఫ్ అంసెల్డ్ రైఫిళ్లను మరో ఆధునిక రైఫిళ్లతో భర్తీ చేయాలని సైన్యం చాలా కాలంగా అనుకుంటోంది. ఇందులో భాగంగానే, ఇటీవల 66 వేల 400 ఎస్ఐజి 716 రైఫిళ్లను సైన్యం అందుకుంది. ప్రస్తుతం, పీసీని తిరుగుబాటు నిరోధక కార్యకలాపాలలో పాల్గొన్న ప్రంటరీలైన దశాలకు అందించారు. అలాగే, రష్యన్ ఏక -203 రైఫిళ్లకు సంబంధించి బుల్ లైసెన్స్ తయారీకి అవసరమైన భారీ అవసరం ఉన్న తరుణంలో.. ఏక-203 ఒప్పందంలో ఎక్కువ జాప్యం జరుగుతున్నందు వల్ల, సైన్యం

ఎస్ఐజి-716 రైఫిళ్లను తిరిగి కొనుగోలు చేయాలని నిర్ణయించుకుంది. ఎస్ఐజి 716 రైఫిళ్లు కొంత మేరకు ఉండటం సైన్యానికి బలం చేకూరుస్తుందనే ఆలోచనలో భారత్ ఈ నిర్ణయం తీసుకుంది. సిగ్ 716 రైఫిళ్లు ప్రపంచవ్యాప్తంగా అనేక ఇతర సైనిక దశాలు కూడా ఉపయోగిస్తున్నాయి. యూఎస్ మిలిటరీ, స్పెషల్ ఆపరేషన్స్ ఫోర్స్ లో సహా చాలా దేశాలు వాడుతున్న ఈ సిగ్ సాయర్ రైఫిల్ వాటి ఖచ్చితత్వం, నాణ్యత, విశ్వసనీయతను తెలియజేస్తున్నాయి. పోర్చుగల్, థాయిలాండ్, వియత్నాం వంటి దేశాల్లోని భద్రతా దశాలు కూడా సిగ్ సాయర్ రైఫిళ్లను ఇష్టపడుతున్నాయి. ఇలాంటి రైఫిల్ కంపెనీతో భారత్ చేసుకున్న ఈ భాగస్వామ్యం.. సిగ్ సాయర్ బ్రాండ్ పై ప్రపంచ నమ్మకాన్ని నొక్కి చెప్పడంతో పాటు భారత్ సైన్యం అంతర్జాతీయ సైనిక ప్రమాణాలకు కలిగిఉండటాన్ని హైలైట్ చేస్తుంది. ఇక, భారత్ అమెరికాతో తన రక్షణ సంబంధాలను బలోపేతం చేయడం కొనసాగిస్తున్న తరుణంలో.. ఈ అదనపు రైఫిళ్లు కొనుగోలు కేవలం పూర్వోత్తర నిర్ణయంగా మాత్రమే కాకుండా.. ప్రపంచ వేదికపై భారత్ కీలక ప్లేయర్ గా తన స్థానాన్ని బలోపేతం చేసే పూర్వోత్తర చర్యగా తెలుస్తోంది. ఇటీవల అమెరికా వ్యూటన నుండి రక్షణ మంత్రి రాజ్ నాథ్ సింగ్ తిరిగి వచ్చిన తర్వాత ప్రకటించిన ఈ కొనుగోలు అంశం కీలకమైన సమయంలో జరిగింది. భారత్ ప్రధాని నరేంద్ర మోడీ సెన్టెంబర్ లో అమెరికాను సందర్శించనున్న తరుణంలో.. ఎస్ఐజి-716 రైఫిళ్లు కొనుగోలు నిర్ణయం భారత్, అమెరికా మధ్య పెరుగుతున్న పూర్వోత్తర భాగస్వామ్యాన్ని మరింత బలపరుస్తున్నాయని లక్షణు చేస్తోంది. ఇది దేశాల మధ్య రక్షణ భాగస్వామ్యం.. భవిష్యత్ సహకారాలకు మార్గం సుగమం చేస్తుంది. అలాగే, భారత్ చుట్టూ పెరుగుతున్న భద్రతా సహజ నేపథ్యంలో భారతదేశం సైనిక పరంగా పూర్తిగా సంసిద్ధతతో ఉండటాన్ని సూచిస్తోంది. అయితే, అమెరికా నుండి కొంటున్న ఎస్ఐజి-716 రైఫిళ్లు? గతంలో రష్య నుండి కొనుగోలు చేసిన ఏక-203 తరగతిగల తయారీ అన్నది మాత్రమే ఇప్పుడు కొంత చర్చకు దారితీసింది.

కంగన చేతిలో ఓడిపోయిన అభ్యుద్ధికి.. రాహుల్ కంటే ఎక్కువ ప్రయోజనాలు ఇచ్చిన కాంగ్రెస్..!

ఇటీవలే జరిగిన లోక్ సభ ఎన్నికల్లో కాంగ్రెస్ అగ్రనేత రాహుల్ గాంధీ రెండు స్థానాల్లో ఘన విజయం సాధించిన విషయం తెలిసిందే. ఉత్తరప్రదేశ్ లోని రాయ్ బరేలి, కేరళలోని వయనాడ్ నుంచి పోటీ చేసి రెండు చోట్లా గెలుపొందారు. అయితే, ఈ ఎన్నికల్లో రాహుల్ కంటే.. బీజేపీ అభ్యుద్ధి చేతిలో ఓడిపోయిన విక్రమాదిత్య సింగ్ కాంగ్రెస్ పార్టీ ఎక్కువ ప్రయోజనాలు ఇచ్చింది. ఎన్నికల ఫండ్ విషయంలో రాహుల్ కంటే విక్రమాదిత్యకే ఎక్కువ మొత్తం ఇచ్చింది. లోక్ సభ ఎన్నికల కోసం తమ ఆభ్యుద్ధిలకు ఫండ్ కింద ఎంత మొత్తం అందించామన్న విషయాన్ని కాంగ్రెస్ పార్టీ కేంద్ర ఎన్నికల సంఘానికి తెలియజేసింది.

ఈ క్రమంలో రాహుల్ కు రూ.1.40 కోట్లను ఇచ్చినట్లు తెలిసింది. ఒక్కో స్థానానికి రూ.70 లక్షలు చొప్పున రెండు స్థానాలకు కలిపి ఈ మొత్తాన్ని అందించినట్లు వెల్లడించింది. అయితే, పార్టీలోనే పామచల్ ప్రదేశ్ రాష్ట్రం మండి లోక్ సభ స్థానం (%మీఠి అంశం) నుంచి పోటీ చేసిన విక్రమాదిత్య సింగ్ (%ఎఅనితీగఘాంథి అంశం) కు అత్యధిక ఫండ్ అందించినట్లు తెలిసింది. ఏకంగా రూ.87 లక్షలు ఇచ్చినట్లు పేర్కొంది. అయితే, ఆ స్థానం నుంచి విక్రమాదిత్య సింగ్ ఓడిపోయిన విషయం తెలిసిందే. బాల్ నెట్ సార్ నటి, బీజేపీ నాయకురాలు కంగన

ఓటమి చవిచూశారు. అదేవిధంగా అమెరికాలో బీజేపీ సిద్ధింగ్ ఎంపీ సృష్టి ఇరానీని ఓడించిన కిషోరిలాల్ శర్మకు, కేరళ అలప్పుజ నుంచి పోటీ చేసిన కేసీ వేణుగోపాల్, మాజీ కంగ్రెస్ లాగర్ (విరుధునగర్, తమిళనాడు), కర్ణాటకలోని గుర్గూ నుంచి బరిలోకి దిగిన రాధాకృష్ణ, పంజాబ్ లోని అనంద్ పూర్ సాహెబ్ నుంచి పోటీ చేసిన విజయ ఇందర్ సింగ్ గాక ఒక్కొక్కరికి రూ.70లక్షలు అందించినట్లు హస్తం పార్టీ తెలిసింది. ఇక ఈ ఎన్నికల్లో ఫండ్ కింద కాంగ్రెస్ చేయనున్నట్లు తెలిసింది.



సీనియర్ నేతలు ఆనంద శర్మకు రూ.46 లక్షలు, దిగ్విజయ సింగ్ కు రూ. 50 లక్షలు అందుకున్నారు. అయితే, ఇద్దరు నేతలూ ఎన్నికల్లో ఓటమి చవిచూశారు. మరోవైపు రెండు స్థానాల్లో గెలుపొందిన రాహుల్.. రాయ్ బరేలి స్థానాన్ని అట్లే పెట్టుకున్నారు. వయనాడ్ స్థానానికి రాజీనామా చేశారు. అక్కడ ప్రయోజన గాంధీ పోటీ



సపోటా పండ్లు తింటున్నారా?

సపోటా పండ్లలో శరీరానికి కావాల్సిన అనేక రకాల పోషకాలు లభిస్తాయి. ఇందులో విటమిన్ ం ఎక్కువ మోతాదులో లభిస్తుంది. చర్మం, కళ్ళ ఆరోగ్యాన్ని మెరుగుపరిచేలా చేస్తుంది. సపోటా పండ్లలో విటమిన్ జి, విటమిన్ డి కాంప్లెక్స్, ఖనిజాలు, పొటాషియం పుష్కలంగా ఉంటాయి. ఇవి శరీరానికి శక్తిని అందించడమే కాకుండా రక్తపోటును నియంత్రిస్తాయి. సపోటాలో కాల్షియం, మాగ్నీషియం, పొటాషియం వంటి ఖనిజాలు పుష్కలంగా ఉంటాయి. ఇవి ఎముకలను ధృఢంగా చేసేందుకు కీలక పాత్ర పోషిస్తుంది. దీంతో పాటు ఇతర ఎముకల సమస్యలను తగ్గించేందుకు కూడా సహాయపడుతుంది. అలాగే ఇందులో ఫైబర్, ఫాస్ఫరస్, కాల్షియం కూడా లభిస్తాయి. వీటిని తినడం వల్ల ఇతర ప్రయోజనాలు కూడా కలుగుతాయి. సపోటాలో ఉండే ప్రక్కోజ్ శరీరానికి తక్షణ శక్తిని అందిస్తుంది. అంతేకాదు అలసట, నీరసం వంటి సమస్యలను తగ్గించేందుకు కూడా ఎంతగానో సహాయపడుతుంది. అలాగే రోగనిరోధక శక్తిని పెంచేందుకు కూడా కీలక పాత్ర పోషిస్తుంది. సపోటాలో ఫైబర్ పుష్కలంగా ఉండటం వల్ల జీర్ణక్రియ మెరుగుపడుతుంది. చిన్న పండ్లలో పీచు పదార్థం ఎక్కువగా ఉండటం వల్ల మలబద్ధకంతో బాధపడేవారికి ఈ పండును తీసుకోవడం వల్ల అనేక ఆరోగ్య ప్రయోజనాలు కలుగుతాయి. యాపిల్, ఆరెంజ్ కంటే ఎక్కువగా ఉండే ఈ పండులో విటమిన్ సి ఉండటం వల్ల శరీరంలో రోగనిరోధక శక్తిని పెంచి చర్మ సంబంధిత సమస్యలను దూరం చేస్తుంది. సపోటాలోని పొటాషియం రక్తపోటును నియంత్రించి, గుండె ఆరోగ్యాన్ని మెరుగుపరుస్తుంది. ఇది చెడు కొలెస్ట్రాల్‌ను తగ్గించి, రక్త ప్రసరణను మెరుగుపరుస్తుంది. అంతేకాకుండా గుండెపోటు ఇతర సమస్యలను తగ్గించేందుకు సహాయపడుతుంది. సపోటాలో ట్రిప్టోఫాన్ అనే అమైనో ఆమ్లం ఉంటుంది. ఇది సెరోటోనిన్ ఉత్పత్తిని పెంచి మనస్సును ప్రశాంతంగా ఉంచుతుంది. సపోటాలోని యాంటీ ఆక్సిడెంట్లు చర్మాన్ని మెరుగుపరుస్తాయి. చర్మంపై ముడతలు, మచ్చలు తగ్గించి చర్మం మృదువుగా మెరిసేలా చేస్తాయి. యాంటీఆక్సిడెంట్, విటమిన్-సి కంటెంట్ ఈ పండ్లలో అధిక మొత్తంలో ఉంటుంది. ఇది శరీరంలోని ఫ్రీ రాడికల్స్ వంటి విషపూరిత మూలకాలతో పోరాడుతుంది. జీవ కణాలకు కలిగే నష్టాన్ని నివారిస్తుంది. ఇది క్యాన్సర్ వంటి ప్రమాదకరమైన వ్యాధులను కూడా దూరం చేస్తుంది.



అబార్షన్ తర్వాత మళ్ళీ కోలుకోవాలంటే

ప్రతి అమ్మాయికీ మాతృత్వ భావన ప్రత్యేకమైనది. అయితే అందరు ఆడపిల్లలు తల్లులు కావాలని కోరుకోరు. ముఖ్యంగా నేటి తరం యువతులు చాలా మంది కెరీర్ తొలినాళ్ళలో పిల్లలను కోరుకోవడం లేదు. వారు జీవితంలో స్థిరపడాలని, వారి స్వంత జీవితాన్ని గడపాలని కోరుకుంటున్నారు. ఈ క్రమంలో త్వరగా తల్లి అవధానికి ఇష్టపడటం లేదు. కొన్నిసార్లు గర్భప్రాపం స్వచ్ఛందంగా, కొన్నిసార్లు పరిస్థితుల ద్వారా బలవంతంగా అవుతుంది. అబార్షన్ తర్వాత శరీరం కూడా చాలా బలహీనంగా మారుతుంది. మందులు లేదా ఆపరేషన్లు ద్వారా అబార్షన్ చేసినా, అధిక రక్తప్రాపం జరుగుతుంది. శరీరం తీవ్రంగా బలహీనపడుతుంది. శరీరంలో ఐరన్ లోపం ఏర్పడుతుంది. మైకం, వికారం, వాంతులు వంటి లక్షణాలు కనిపిస్తాయి. అబార్షన్ తర్వాత, వైద్యులు శరీరం ఆరోగ్యం కోలుకోవడానికి సహకరించే మందులను మాత్రమే వైద్యులు ఇస్తారు. కానీ ఈ పరిస్థితిలో శరీరం, మనస్సు రెండింటినీ జాగ్రత్తగా చూసుకోవాలి. మెడిసిన్ తో పాటు ఎలాంటి ఆహారాన్ని తీసుకుంటే సాధారణ జీవితం తిరిగి ప్రారంభమవుతుందో ఇక్కడ తెలుసుకుందాం.. రోజువారీ ఆహారంలో ఐరన్, విటమిన్ సి అధికంగా ఉండే ఆహారాలు తప్పనిసరిగా ఉండాలి. ఇది సంక్రమణ ప్రమాదాన్ని నివారిస్తుంది. రక్తంలో ఎర్ర రక్త కణాలు మొత్తాన్ని పెంచుతుంది. ఖర్బూరం, బాదం, పాలకూర, దుంపలు, క్యారెట్లు, సెలెనియం పండ్లు, యాపిల్స్ మొదలైన వాటిని తినవచ్చు. అబార్షన్ తరువాత శరీరంలో ఐరన్ లోపం ఏర్పడుతుంది. ఈ సమయంలో ఫోలిక్ యాసిడ్ ఎక్కువగా ఉండే ఆహారాన్ని తీసుకోవాలి. ఇది మిమ్మల్ని డిప్రెషన్ నుంచి బయటపడేయడానికి, ఎర్ర రక్త కణాలు స్థాయిలను పెంచడానికి సహాయపడుతుంది. ఈ సమయంలో బాదం, అక్రోట్లను అధికంగా తినాలి. అలాగే కాల్షియం అధికంగా ఉండే ఆహారాన్ని కూడా తీసుకోవాలి. కాల్షియం గర్భప్రాపం తర్వాత శరీరాన్ని పునరుద్ధరించడానికి సహాయపడుతుంది. ఈ సమయంలో పాలు, గ్రే ప్రూట్స్, టోఫు, కూరగాయలు ఎక్కువగా తీసుకోవాలి. తృణదాన్యాలు జీర్ణ ఆరోగ్యాన్ని మెరుగుపరుస్తాయి. గర్భప్రాపం తర్వాత జీర్ణ సమస్యలను తగ్గించుకోవడానికి ఓట్స్, ట్రోప్ టైస్, క్వినోవా వంటి ఆహారాలను తీసుకోవాలి. అంతేకాకుండా చికెన్, చేపలను తప్పనిసరిగా



వర్షంలో తడిచారా?

ఎన్ని జాగ్రత్తలు తీసుకున్నా వర్షంలో ఒక్కోసారి తడిచిపోతుంటారు. దీంతో జలుబు, దగ్గు, జ్వరం.. వంటి సమస్యలు దాడి చేస్తాయి. ఈ సమయంలో యాంటీబయోటిక్స్ తీసుకోకుండా జ్వరం కావడం దాదాపు అనేకమంది కొన్నిసార్లు జ్వరం తగ్గినా.. జలుబు మాత్రం ఓ వట్టిన తగ్గుదు. ఛాతీలో కఫం పేరుకుపోతుంది. పైగా, %జురాణం% లోగి అయితే, ఈ సమస్య మరింత ఎక్కువగా ఉంటుంది. తేమ చాలాపరణంలో ఊపిరితిత్తులలో కఫం చేరడం వల్ల దగ్గు, శ్వాస ఆడకపోవడం, గొంతు నొప్పి, ఛాతీ భారంగా ఉండటం, శ్వాసకోశ ఇన్ ఫెక్షన్లు వంటి అనేక సమస్యలు వస్తాయి. కొంతమంది ఛాతీలో పేరుకుపోయిన కఫం తొలగించడానికి వేడి నీటి ఆవిరిని తీసుకుంటారు. మరికొందరు వేడి ద్రవ ఆహారాన్ని తీసుకుంటారు. అయితే ఈ కింది 4 రకాల పండ్లు ఈ సమయంలో తింటే జలుబు నుంచి సులువుగా బయటపడవచ్చు. యాపిల్ తింటే వెయ్యి రోగాలకు దూరంగా ఉండొచ్చు. ఊపిరితిత్తుల ఇన్ఫెక్షన్లను నివారించడంలో యాపిల్స్ ఉపయోగపడతాయి. జ్వరం వచ్చినప్పుడు జామ నాలుక రుచిని పునరుద్ధరిస్తుంది. వ్యాధిని కూడా తొలగిస్తుంది. ఊపిరితిత్తుల ఇన్ఫెక్షన్ నుంచి రక్షించడానికి రోజూ ఒక ఉసిరికాయ తినాలి. ఉసిరిలో విటమిన్ సి ఉంటుంది. ఇది ఇన్ఫెక్షన్లను



ఈ లక్షణాలు ఉంటే షుగర్ ఉన్నట్లైనట్లు

మధుమేహం ఉన్నవారిలో తరచూ నోరు పొడిబారుతూ ఉంటుంది. నోటిలో లాలాజల ఉత్పత్తి తగ్గడం వల్ల ఇలా జరుగుతుంది. రక్తంలో చక్కెర స్థాయిలు పెరగడం ఇందుకు కారణం కావచ్చు అంటున్నారు నిపుణులు. పొడిబారిన నోరు మధుమేహంకు ఒక హెచ్చరిక సందేశం. అదనంగా నోటిలో లాలాజలం తక్కువైతే మీ దంతాలు, చిగుళ్ళలో సమస్యలకు దారితీస్తుంది. మధుమేహం ప్రారంభ దశలో ఉన్నప్పుడు కొన్ని లక్షణాలు కనిపిస్తాయి. సకాలంలో వాటిని గుర్తించి చికిత్స తీసుకుంటే మంచిది. నిర్లక్ష్యం చేసి వదిలేస్తే తీవ్రమైన ఆరోగ్య సమస్యలను కలిగిస్తుంది. యువకుల్లో షుగర్ తాలూకా మొదటి లక్షణం అధిక దాహం. అతిగా మూత్రవిసర్జన. అలాగే, షుగర్ ఉన్న వారిలో ఆకలి ఎక్కువగా ఉంటుంది. షుగర్ వ్యాధితో బాధపడేవారు అకస్మాత్తుగా బరువు తగ్గుతారు. కంటి చూపు స్పష్టత తగ్గితే షుగర్ వచ్చినట్లే అంటున్నారు నిపుణులు. చిన్న పనులు చేసి అలసిపోతారు. షుగర్ వ్యాధితో బాధపడేవారు మానసిక ఆందోళనతో ఉంటారు. ఈ లక్షణాలు మీలో కనిపిస్తే వెంటనే వైద్యుడిని సంప్రదించండి. మీరు శ్వాస తీసుకునేటప్పుడు ఏదైనా వందన వాసన పీల్చుతున్న అనుభూతి కలిగి ఉంటే, అది మధుమేహానికి సంబంధించిన ఒక సైన్ ఎఫ్ షెక్ అంటున్నారు నిపుణులు. వికారంగా అనిపించడం, తలతిరగడం కూడా మధుమేహానికి సంకేతంగా చెబుతున్నారు. కాళ్ళలో తీవ్రమైన నొప్పి అధిక రక్త చక్కెర స్థాయిలు నరాలను దెబ్బతినవచ్చు. అలాగే, ఏదైనా గాయం అయినప్పుడు అది మాసటానికి ఎక్కువ సమయం తీసుకుంటే కూడా మధుమేహానికి సంకేతం.



అరటిపండ్ల కదా అని చీప్ గా చూడకండి

భోజనం చేసిన వెంటనే కునుకు తీస్తున్నారా?

అరటిపండును శరీరానికి శక్తినిచ్చే పవర్ హౌస్ గా పేరొంటారు. ఎందుకంటే.. అరటిపండులో ఎన్నో పోషకాలు దాగున్నాయి. పండ్లలో అద్భుతమైన శక్తినిచ్చే పండు అరటి.. అని దైవీ ఒక్కటేనా తిలాలని చెబుతారు.. ఇది అన్ని కాలాలలో అందుబాటులో ఉంటుంది.. ఇంకా సరసమైన ధరకే లభిస్తుంది.. అందుకే.. పోషకాలతోపాటు తక్షణ శక్తినిచ్చే అరటిపండును చిరుతిండిగా అందరూ తింటారు.. అయితే.. రెగ్యులర్ గా మీ ఆహారంలో అరటిపండ్లను చేర్చుకోవడం వల్ల అనేక ప్రయోజనాలను పొందవచ్చు. దీనిని తినడం ద్వారా శక్తిని పొందడం నుంచి జీర్ణక్రియ, మానసిక, గుండె ఆరోగ్యాన్ని మెరుగుపర్చుకోవచ్చు. ప్రతిరోజూ అరటిపండు ఎందుకు తినాలి.. ఇది తినడం వల్ల కలిగే ప్రయోజనాలేంటో ఇప్పుడు తెలుసుకుందాం.. పోషకాలు సమృద్ధిగా ఉంటాయి: అరటిపండ్లు పొటాషియం, విటమిన్లు, ఖనిజాలతో సమృద్ధిగా ఉండే సూపర్ ఫ్రూట్.. ఇవి ఆరోగ్యకరమైన జీర్ణక్రియను ప్రోత్సహించడంలో సహాయపడతాయి. శక్తి స్థాయిలను పెంచుతాయి. రక్తపోటును తగ్గించడంలో సహాయపడతాయి. ఇవి మొత్తం ఆరోగ్యం.. జీవశక్తి కోసం అనుకూలమైన.. రుచికరమైన చిరుతిండి. శక్తిని పెంచుతుంది: ఈ అద్భుతమైన పండు ప్రక్కోజ్, గ్లూకోజ్, సుక్రోజ్ మిశ్రమంతో శీఘ్ర శక్తిని అందిస్తుంది. ప్రీ-వర్బ్యోట్ కిక్ లేదా మిక్-డే చిరుతిండికి బనానా వర్బ్యోక్ట్.. అరటిపండ్లు శక్తితోపాటు సామర్థ్యాన్ని కొనసాగించడానికి ఒక మంచి ఎంపిక అంటూ పేరొంటున్న ఆరోగ్య నిపుణులు.. జీర్ణక్రియకు తోడ్పడుతుంది: అరటిపండులోని అధిక ఫైబర్ కంటెంట్ ప్రేగు కదలికలను నియంత్రిస్తుంది. మలబద్ధకాన్ని నివారిస్తుంది.. మృదువైన జీర్ణక్రియను నిర్ధారిస్తుంది. కడుపు సమస్యలతోపాటు జీర్ణ ఆసౌకర్యం నుంచి ఉపశమనం కలిగిస్తుంది. గుండె ఆరోగ్యానికి మంచిది: అరటిపండులో పొటాషియం, విటమిన్ డి6, ఫైబర్ ఉండటం వల్ల రక్తపోటు, కొలెస్ట్రాల్ స్థాయిలు, గుండె పనితీరును నియంత్రించడంలో సహాయపడుతుంది. గుండె ఆరోగ్యానికి మంచిదిగా తోడ్పాటునందిస్తుంది. బరువు నిర్మూలన: అరటిపండ్లు వాటి ఫైబర్, నీటి కంటెంట్ కారణంగా సంపూర్ణ ఆనుభూతిని అందించడం ద్వారా బరువు నిర్మూలనలో సహాయపడతాయి. అనారోగ్యకరమైన చిరుతిత్తలను అరికట్టడంతోపాటు ఆరోగ్యకరమైన జీర్ణక్రియకు మద్దతు ఇస్తాయి. బరువు తగ్గించేందుకు సహాయపడతాయి. డిప్రెషన్ ను దూరం చేస్తుంది: అరటిపండ్లు డిప్రెషన్, యాంగ్డయిటీ లక్షణాలను తగ్గించే స్యూరోట్రాన్సామిటల్ అయిన సెరోటోనిన్ ని విడుదల చేయడం ద్వారా మాడ్, ఎమోషన్ల క్రేయస్సును కూడా పెంచుతాయి.

చాలా మంది భోజనం ముగిసిన వెంటనే నిద్రపోతుంటారు. ఈ అలవాటు చాలా మందికి ఉంటుంది. ఇంకొక మంచి భోజనం తర్వాత సిగరెట్ కాల్పుతారు. ఇలా చాలా మందికి భోజనం తిన్న తర్వాత రక్తకాల అలవాట్లు ఉంటాయి. అయితే తెలిసో.. తెలియకో చేసే చేసే ఈ అలవాట్లు పెద్ద సమస్యలకు కారణం అవుతుంటాయి. ముఖ్యంగా ఆహారం తిన్న తర్వాత శరీరంలో జీర్ణక్రియ ప్రక్రియ ప్రారంభమవుతుంది. కాబట్టి, ఈ సమయంలో ఏదైనా తప్ప చేస్తే.. అది మీ జీర్ణవ్యవస్థపై ప్రభావం చూపుతుంది. ఆహారం కూడా సరిగా జీర్ణం కాకపోవచ్చు. లంచ్, డిన్నర్ వంటి భారీ భోజనం తిన్న తర్వాత కొన్ని రకాల కార్యకలాపాలకు దూరంగా ఉండాలి. అప్పుడే మెటబాలిజం బాగుంటుంది. వివిధ వ్యాధుల ప్రమాదాన్ని నివారించవచ్చు. భోజనం తర్వాత ఆహారం జీర్ణం కావడం వెంటనే ప్రారంభమవుతుంది. ఆహార కణాలు ఆహారాన్ని విచ్ఛిన్నం చేయడానికి, జీర్ణం చేయడానికి సమయం తీసుకుంటాయి. అందుకే మధ్యాహ్నం లేదా రాత్రి భోజనం చేసిన తర్వాత నిద్రపోకూడదు. కనీసం 30 నిమిషాలపాటు వాకింగ్ చేయాలి. ఆహారం తీసుకున్న తర్వాత ధూమపానం చేయడం అస్సలు మంచి అలవాటు కాదు. భారీ భోజనం తిన్న తర్వాత సిగరెట్ తాగితే ఊపిరితిత్తులను చికాకుపెడుతుంది. జీవక్రియపై చెడు ప్రభావం చూపుతుంది. అలాగే పండ్లు స్నాక్స్ కూడా తినకూడదు. భోజనానికి 2 గంటల ముందు పండ్లు తినాలి. అప్పుడు తిన్న తర్వాత పండ్లు తినకూడదు. ఈ అలవాట్లు జీర్ణ సమస్యలను కలిగిస్తుంది. భోజనానికి ముందు స్నాకం చేయడం మంచిది. భోజనం చేసిన తర్వాత స్నాకం చేయడం వల్ల జీర్ణక్రియ మందగిస్తుంది. ఆయర్బేదం ప్రకారం.. ఎడ్జిపర్సిటిటల్ నూ భోజనం చేసిన తర్వాత స్నాకం చేయకూడదు. డి, కాఫీలు తాగి అలవాటు మీకు ఉందా? కానీ భారీ భోజనం తిన్న తర్వాత మాత్రం ఈ అభ్యాసం చేయకూడదు. లంచ్ లేదా డిన్నర్ తర్వాత డి, కాఫీ తాగడం వల్ల గుండెల్లో మంట సమస్యలు వస్తాయి. పైగా శరీరంలో ఐరన్ శోషణకు కూడా అటంకం ఏర్పడుతుంది.



కొత్త సారధులు ఎవరు...

హైదరాబాద్, శుభ తెలంగాణ: తెలంగాణలో కాంగ్రెస్, బీజేపీ రాష్ట్ర అధ్యక్షుల నియామకంలో ఆయా పార్టీ అధిష్టానాలు దోబూచులాడు తున్నట్లు కనిపిస్తోంది. రాష్ట్రంలో అధికారంలో ఉన్న కాంగ్రెస్ పార్టీ అధ్యక్షుడి నియామకం తర్వాత కలమచరం సారధిపై నిర్ణయం తీసుకోవాలని భావిస్తుండగా.. బీజేపీ, బీఆర్ఎస్ పోలిటికల్ సైన్స్ పరిశీలించి? ఆ పార్టీల యాక్టివిటీస్పై ఓ అంచనాకు వచ్చాకే పీసీసీ బాస్ ఎవరన్నది తెల్పాలని కాంగ్రెస్ తాజాగా నిర్ణయించినట్లు తెలుస్తోంది. శుక్రవారం ఢిల్లీలో ముఖ్యమంత్రి రేవంత్ రెడ్డి, డిప్యూటీ సీఎం మల్లు భట్టి విక్రమార్కు సీనియర్ మంత్రి ఉత్తమ కుమార్ రెడ్డితో ఏబీసీసీ పెద్దలు భేటీ అయితే తర్వాత ఒకటి రెండు రోజుల్లో పీసీసీ చీఫ్పై తేల్చేస్తామని చెప్పినా? మరో ఏడాదిపాటు సీఎం రేవంత్రెడ్డినే పీసీసీ అధ్యక్షుడిగా కొనసాగించి.. ఆ తర్వాత కొత్త వారిని నియమిస్తే ఎలా ఉంటుందనే ప్రతిపాదన పరిశీలిస్తున్నట్లు తాజాగా టాక్ వినిపిస్తోంది. ప్రస్తుతం పీసీసీ అధ్యక్షుడిగా వ్యవహరిస్తున్న సీఎం రేవంత్రెడ్డి పదవీ కాలం నెల రోజుల క్రితమే పూర్తయింది. ఆయన స్థానంలో కొత్తవారిని నియమించాలని ఏబీసీసీ పలువురి పేర్లను పరిశీలిస్తోంది. ఐతే మంత్రివర్గం విస్తరణ, పీసీసీ నూతన కార్యవర్గం ఎంపిక ఒకదానికొకటి లింక్ ఉండటంతో ఎటు తేలుకోలేకపోతోంది. ఇదే సమయంలో కాంగ్రెస్ అధ్యక్షుడిని నియమించిన తర్వాతే బీజేపీ సారధిని ఎంపిక చేయాలనే ఆలోచనతో కమలనాథులు ఉన్నట్లు తెలుసుకున్న కాంగ్రెస్ హైకమాండ్ మరీకొన్నాళ్లు వేచిచూస్తే ఎలా ఉంటుందనే ఆలోచన చేస్తున్నట్లు తెలుస్తోంది. మరో ఏడాదైనా రేవంత్రెడ్డిని కొనసాగిస్తే? అప్పుటికి ఆసెంట్రీ ఎన్నికలకు మూడేళ్లు సమయం ఉంటుందని? కొత్త సారధికి ఎన్నికల బాధ్యతలు అప్పగిస్తే యాక్టివ్గా పనిచేస్తారని భావిస్తోందట ఏబీసీసీ? దీంతోనే పీసీసీ చీఫ్ నియామకాన్ని వాయిదా వేయాలని నిర్ణయించినట్లు ప్రచారం జరుగుతోంది. వాస్తవానికి కాంగ్రెస్కోపాటు బీజేపీ రాష్ట్ర అధ్యక్షుడిని నియమించాల్సివుంది. రెండు పార్టీల్లోనూ అధ్యక్షులుగా వ్యవహరిస్తున్న ఇద్దరు నేతలు ఒకరు సీఎంగా మారకరు



కేంద్ర మంత్రిగా అధికార విధుల్లో బిజీగా ఉంటున్నారు. దీంతో పార్టీ కార్యక్రమాలు వెనకబడుతున్నాయనే అభిప్రాయం వ్యక్తమవుతోంది. ఇదే సమయంలో సీఎం రేవంత్రెడ్డి, కేంద్ర మంత్రి కిషన్ రెడ్డి? వారి వారి పార్టీ బాధ్యతల నుంచి తప్పుకోవాలని చూస్తున్నారు. కానీ, రెండు పార్టీల అధిష్టాన వర్గాలు మాత్రం ఇద్దరికీ విముక్తి కల్పించడం లేదు. పీసీసీ కొత్త సారధులుగా బీసీ వర్గం నుంచి మహేశ్ కుమార్ గౌడ్, మధ్య యాక్టివ్ పేర్లు పరిశీలనలో ఉండగా, ఎస్పీ కోటలో బలరాం నాయక్, ఎస్పీ కోటలో సంవత్కమార్ పేర్లు వినిపిస్తున్నాయి. ఇక రాష్ట్రంలో కీలక సామాజిక వర్గాలైన రెడ్డి, వెలమ కులాలకు చెందిన నేతలు కూడా పీసీసీ చీఫ్ పీఠాన్ని ఆశీస్సున్నా సామాజిక సమీకరణల రీత్యా వారికి చాన్స్ లేదంటున్నారు. ఇదే సమయంలో బీజేపీ కూడా కాంగ్రెస్ ఎంపిక తర్వాతే తాను నిర్ణయం తీసుకోవాలని భావిస్తోందంటున్నారు. ఐతే బీజేపీలో బీసీలకు తప్ప వేరొకరికీ రాష్ట్ర అధ్యక్ష పదవి ఇచ్చే పరిస్థితి కనిపించడం లేదు. దీంతో

కాంగ్రెస్ నిర్ణయం కోసం వేచి చూడకుండా కొత్త అధ్యక్షుడిపై ప్రకటన చేయాలని బీజేపీ కార్యకర్తలు డిమాండ్ చేస్తున్నారు. మొత్తానికి రెండు జాతీయ పార్టీలు కొత్త అధ్యక్షుడిని నియమించే విషయంలో ఒకరి నిర్ణయం కోసం ఒకరు వేచిచూడటమే తెలంగాణలో పోలిటికల్గా హాట్టాపిక అవుతోంది. ఒక పార్టీ రాష్ట్రంలో.. మరోపార్టీ కేంద్రంలో అధికారంలో ఉండగా, రాష్ట్ర అధ్యక్షులుగా ఎవరిని నియమించాలనే అంశం ఇరుపార్టీలకు సవాల్గా మారిందంటున్నారు. ముఖ్యంగా కాంగ్రెస్లో పీసీసీ, మంత్రి పదవుల మధ్య లింక్తో ఎటు తేలుకోలేకపోతుండగా, బీజేపీ మాత్రం సమర్థులైన నేతల కోసం అన్వేషిస్తుండటం వల్ల జాప్యం జరుగుతోందంటున్నారు. అందుకే కాంగ్రెస్ సారధిని నియామకంపై లింక్ పెడితే కొన్నాళ్లు సమయం బీజేపీ పేర్లకు తెలంగాణ సారధులపై తేలుకోలేక వాయిదాలపై వాయిదాలు చేస్తున్నట్లు చెబుతున్నారు.

కాంగ్రెస్, లెఫ్ట్, దూరం... దూరం

హైదరాబాద్, శుభ తెలంగాణ : తెలంగాణలో లెఫ్ట్ పార్టీలు, కాంగ్రెస్ మధ్య ఏదో జరుగుతోందన్న చర్చ ఇప్పుడు కీలకంగా మారింది. అధికారంలోకి వచ్చిన కొత్తలో.. అంతా నవ్వగానే నడిచింది కాంగ్రెస్, లెఫ్ట్ పార్టీల మధ్య. ఆసెంట్రీలో సీపీఐ సభ్యుడు కూనంనేని కూడా అధికారవక్రంతోనే ఆసీనులవుతూ.. అంజాలవారిగా ప్రభుత్వానికి మద్దతు తెలుపుతూ వస్తున్నారు. ఇటీవల రాఘవులు, జూలకంటి రంగారెడ్డి సహా పలువురు నేతలు సైతం సీఎం రేవంత్తో ములాఖాత్ కావడంతో? సీపీఐ కూడా కాంగ్రెస్ కు అనుకూలంగా ఉంటుందన్న సంకేతాలు ఇచ్చారు. అయితే కొన్నాళ్లుగా లెఫ్ట్ పార్టీలకు, కాంగ్రెస్ కు మధ్య .. వ్యవహారం చెడినట్లుగా అనిపిస్తోంది. ఎర్ర పార్టీల తీరు, ఆ నేతల వ్యాఖ్యలు చూస్తుంటే? అది నిజమే కావచ్చున్న చర్చ పోలిటికల్ గా రచ్చరేపుతోంది. రుణమాఫీ సహా హామీల అమలు వరకు? హైద్రాబాద్ నుంచి కవిత బెయిల్ దాకా? ఇలా అంచనాలూ, కాంగ్రెస్ నేతలకు పూర్తి భిన్నమైన స్వరంతో ఎర్రనేతలు వ్యాఖ్యలు చేస్తుండటం ఆసక్తికరమే. నిన్నుమొస్తుటి దాకా.. ప్రభుత్వం బాగానే పనిచేస్తుందంటూ కితాబు ఇచ్చిన ఎమ్మెల్యే కూనంనేని సాంబశివరావు.. తాజాగా కొన్నాళ్ల నుంచి చేస్తున్న వ్యాఖ్యలు.. ఎక్కడో తేడా కొడుతోందన్నట్లుగా అనిపిస్తున్నాయి. ప్రధానంగా రుణమాఫీ విషయంలో ప్రభుత్వపేర్లను చెబుతున్న వ్యాఖ్యలు ఒకలా ఉంటే.. మిత్రవక్తంగా వాటిని సమర్థించాల్సిన సీపీఐ.. మరోవైపు కాంగ్రెస్ నుండి ఉద్ఘాటించిన రాజకీయంగా ఏదో శకునాన్ని సూచిస్తోందన్న అభిప్రాయం వ్యక్తమవుతోంది. రుణమాఫీ జరిగిపోయిందని? రైతులకు ఇప్పటివరకు ఈస్టాంట్ వేలు సేసింది తమ ప్రభుత్వమేనని? కాంగ్రెస్ పేర్లను చెబుతున్నారు. రుణమాఫీ అంశంలో.. ప్రతివక్తంగా బీఆర్ఎస్ యుద్ధం చేయడం కావడం. కానీ, మిత్రవక్తంగా ఉన్న సీపీఐ కూడా? అదే తరహా వ్యాఖ్యలు చేస్తుండటం ఆసక్తి రేపుతోంది. ఆర్థికంగా ఎన్ని ఇబ్బందులు ఉన్నా రుణమాఫీ



పూర్తిచేసి తీరాల్సిందేనంటున్న ఎమ్మెల్యే కూనంనేని? రైతులకు కండిషన్లు పెట్టడం కరెక్ట్ కాదంటున్నారు. ఇచ్చిన మాట ప్రకారం ముందుకు వెళ్లకపోతే? ప్రభుత్వానికే సప్లయంటూ హెచ్చరిస్తున్నారు. ఇదే రుణమాఫీ విషయంలో? ఇటీవల ఖమ్మంలో మంత్రి తుమ్మల సీపీఐ శ్రీనివాస్ అడ్డుకోవడం కూడా రాజకీయంగా చర్చనీయాంశమైంది. మంత్రి తుమ్మల సర్దిచెప్పకోవాల్సి వచ్చిందంటే.. వరస్థితి అర్థం చేసుకోవచ్చు. అయితే, ప్రభుత్వంలో మిత్రవక్తంగా ఉన్న పార్టీ? ఇలా సడెన్ గా షేటు ఫిరాయింపడం.. కాంగ్రెస్ శ్రేణులను సైతం విస్మయపరుస్తోంది. ఎందుకంటే, ఒక్క రుణమాఫీ విషయంలోనే కాదు.. హామీల అమలుపైనూ ఎర్రన్నలు ఇలాంటి కామెంట్స్ చేస్తున్నారు. ఇచ్చిన హామీలు అమలు చేయకపోతే ప్రభుత్వంలో కాదు.. ప్రజల వక్షాన ఉంటామంటూ ఇప్పటికే పలుమార్లు ఎమ్మెల్యే కూనంనేని..

పూర్తిచేసి ఒక కక్ష వదిలారు. తాజాగా, బీఆర్ఎస్ ఎమ్మెల్యే కవిత బెయిల్ అంశంలోనూ హస్తం నేతలపై చర్యకంగా కూనంనేని పూటగా వ్యాఖ్యలు చేయడం ఆసక్తి రేపుతోంది. ప్రభుత్వం తీసుకొచ్చిన హైద్రాబాద్ విషయంలోనూ సీపీఐ.. స్పష్టత కోరుతోంది. పేదలు, మధ్య తరగతి ప్రజల జీవిత వైఖరి ఊరుకునేది లేదంటూ హెచ్చరిస్తోంది. అలా కూల్చివేస్తున్న వస్తే.. వారికి న్యాయం చేయాలని డిమాండ్ చేస్తోంది. మొత్తానికి, సిబ్బయ్యేషన్ చూస్తుంటే? హస్తంతో ఎర్రన్నల బంధానికి బీటలుపడుతున్నట్లుందనే చర్చ.. రాజకీయవర్గాల్లో మొదలైంది. చెడిందా? లేక చెడకపోతే? అనే దిస్కషన్ ఇప్పుడు తెలంగాణ పోలిటికల్ కారిడార్ లో జోరుగా జరుగుతోంది. అది నిజమే కాదో తెలియాలంటే.. ఇంకొన్నాళ్లు ఆగాలేమో..!

మెదక్, శుభ తెలంగాణ : తెలంగాణలో పారిశ్రామికాభివృద్ధి దిశగా కేంద్రప్రభుత్వం మరో మెగా ప్రాజెక్టును రాష్ట్రానికి కేటాయించింది. సంగారెడ్డి జిల్లా జూపూలజాబ్లో ఇండస్ట్రియల్ స్కార్ప్ సీటీని ఏర్పాటుచేయనున్నట్లు కేంద్ర ప్రభుత్వం ప్రకటించింది. బుధవారం ఢిల్లీలో ప్రధానమంత్రి నరేంద్ర మోదీ నాయకత్వంలో ఆర్థిక వ్యవహారాల కేంద్ర కేబినెట్ భేటీ జరిగింది. నేషనల్ ఇండస్ట్రియల్ కారిడార్ డెవలప్ మెంట్ ప్రోగ్రామ్ లో భాగంగా.. రూ. 28,602 కోట్లతో దేశవ్యాప్తంగా 12 పారిశ్రామిక స్కార్ప్ సీటీలను ఏర్పాటుచేయాలని కేంద్ర ప్రభుత్వం నిర్ణయం తీసుకుంది. ఈ కార్యక్రమంలో భాగంగా.. రూ. 2,361 కోట్లతో ఒక ఇండస్ట్రియల్ స్కార్ప్ సీటీని తెలంగాణలోని జూపూలజాబ్లో ఏర్పాటుచేస్తున్నట్లు కేంద్రం స్పష్టం చేసింది. తెలంగాణ-కర్ణాటక రాష్ట్రాల సరిహద్దుల్లో ఏర్పాటుచేసే ఈ ప్రాజెక్టు ద్వారా తెలంగాణతోపాటు కర్ణాటక లోనూ పారిశ్రామికాభివృద్ధి మరింత వేగంగా ముందరవై వేయనుంది. హైదరాబాద్-నాగపూర్ ఇండస్ట్రియల్ కారిడార్ లో భాగంగా.. సంగారెడ్డి జిల్లాలోని న్యాలకల్, జూపూలజాబ్ మండలాల్లోని 17 గ్రామాలలో జూపూలజాబ్ పారిశ్రామిక ప్రాంతం కేంద్రంగా ఈ ఇండస్ట్రియల్ స్కార్ప్ సీటీ ఏర్పాటుం జరగనుంది. మొత్తం రెండు దశలో, దాదాపు 12,500 ఎకరాల విస్తీర్ణంలో ఈ ప్రాజెక్టు విస్తరించనుంది. నేషనల్ ఇండస్ట్రియల్ కారిడార్ డెవలప్ మెంట్, ఇంప్లిమెంటేషన్ ట్రస్ట్ ప్రొమోషన్ లో భాగంగా.. 3,245

జమీరాబాద్ కు మహార్గత

ఎకరాల్లో మొదటి దశలో పనులు ప్రారంభం అవుతాయి. ఈ ఇండస్ట్రియల్ స్కార్ప్ సీటీ.. పూణే-మచిలీపట్నం జాతీయ రహదారికి 2 కిలోమీటర్ల దూరంలో ఉంది. దీంతోపాటుగా నిజాంపేట్-బీదర్ రాష్ట్ర రహదారి, జూపూలజాబ్-బీదర్ రాష్ట్ర రహదారిని పునరావస్థీకరణ చేసినట్లుగా తెలుస్తోంది. హైదరాబాద్ జిల్లాలో రింగ్ రోడ్లకు 65 కిలోమీటర్లు, ప్రతిపాదిత రీజనల్ రింగ్ రోడ్లకు 10 కిలోమీటర్ల దూరంలో ఈ ప్రాజెక్టు నిర్మాణం జరగనుంది. ఈ ప్రాంతం.. జమీరాబాద్ రైల్వేస్టేషన్ కు 19 కిలోమీటర్లు, మెలతంకంబు రైల్వేస్టేషన్ కు 12 కిలోమీటర్ల దూరంలో ఉంది. ఇక్కడి నుంచి హైదరాబాద్ అంతర్జాతీయ విమానాశ్రయం 125 కిలోమీటర్ల దూరంలో.. ముంబయి లోని జవహర్ లాల్ నెహ్రూ పోర్ట్ ట్రస్ట్ 600 కిలోమీటర్ల దూరంలో, ఆంధ్రప్రదేశ్ లోని కృష్ణపట్నం పోర్ట్ 620 కిలోమీటర్ల దూరంలో ఉంది. కీలకమైన గ్యాస్ ట్యాప్ ఆఫ్ పాయింట్ (పెట్రోలియం ఉత్పత్తుల మైన పైప్ లైన్) కూడా జమీరాబాద్-బీదర్ మధ్యలో.. ప్రతిపాదిత ప్రాజెక్టుకు 30 కిలోమీటర్ల దూరంలో ఉంది. జమీరాబాద్ లోని నిర్మించనున్న ఈ ఇండస్ట్రియల్ ప్రాజెక్టు మొదటి దశకు అవసరమైన 3,245 ఎకరాల స్థలానికి సంబంధించి.. 3,100 (దాదాపు 80%)

భూమి రాష్ట్ర ప్రభుత్వం వద్దే ఉంది. రాష్ట్రానికి సంబంధించి.. షేర్ హోల్డింగ్ అగ్రిమెంట్, స్టేట్ సపోర్ట్ అగ్రిమెంట్ ఇప్పటికే పూర్తయ్యాయి. దీంతోపాటుగా ఈ ఇండస్ట్రియల్ స్కార్ప్ సీటీ ద్వారా.. లక్షా 74వేల మందికి ఉపాధి లభించడంతోపాటుగా.. దాదాపు రూ. 10వేల కోట్ల పెట్టుబడులు వస్తాయని అంచనా. దీనికి సంబంధించిన పర్యావరణ అనుమతులన్నీ అటవీ పర్యావరణ శాఖ నుంచి అందాయి. దేశవ్యాప్తంగా 6 ప్రధాన పారిశ్రామిక కారిడార్ల పరిధిలోని.. 10 రాష్ట్రాల్లో (ఉత్తరాఖండ్, పంజాబ్, హర్యానా, బీహార్, మహారాష్ట్ర, కేరళ, ఉత్తరప్రదేశ్, బీహార్, ఆంధ్రప్రదేశ్ (ఓరీస్ లకు, కొప్పల్ల, తెలంగాణ (జమీరాబాద్), రాజస్థాన్) ఈ 12 ఇండస్ట్రియల్ సీటీలు రానున్నాయి. తెలంగాణలోని జమీరాబాద్ కు ఈ ఇండస్ట్రియల్ స్కార్ప్ సీటీని కేటాయించినందుకు ప్రధానమంత్రి నరేంద్ర మోదీ, పరిశ్రమల మంత్రి పీయూష్ గౌయల్.. కేంద్ర బౌద్ధ, గనుల శాఖ మంత్రి, బీజేపీ తెలంగాణ రాష్ట్ర అధ్యక్షుడు జి. కిషన్ రెడ్డి కృతజ్ఞతలు తెలియజేశారు.

లిమ్స్ ఆసుపత్రిలో దారుణం

ఓ పాజిటివ్ రక్తానికి కి ఐదులుగా ఏబీ పాజిటివ్ రక్తం ఎక్కించిన వైద్యులు రంగారెడ్డి జిల్లా ఇబ్రహీంపట్నంలో ప్రైవేట్ ఆసుపత్రి నిర్మాణం ప్రాణాపాయ స్థితిలో 23 ఏళ్ల మహిళ రంగారెడ్డి, శుభ తెలంగాణ : ఇబ్రహీంపట్నం: ప్రైవేట్ ఆసుపత్రిలో వైద్యులు చేసిన నిర్వహణకు ఓ మహిళ ప్రాణాపాయ స్థితిలో కొట్టుమిట్టాడుతోంది. రంగారెడ్డి జిల్లా మంచాల మండలం నోముల గ్రామానికి చెందిన బత్తారాజు మేషుస అలియాస శోభ(23) అనారోగ్యంతో ఆగస్టు 16న లిమ్స్ ఆసుపత్రిలో చేరింది. ఆమెకు వైద్య పరీక్షలు నిర్వహించిన వైద్యులు రక్తం ఎక్కించాలని తెలిపి ఆమెకు రక్తం ఎక్కించారు. ఆ తర్వాత 17 వ తేదీ ఆరోగ్యం మెరుగైందని డిశ్చార్జ్ చేశారు. ఇంటికి వెళ్లిన తర్వాత 23వ తేదీన మరల ఆరోగ్యం క్షిణించడం తో మలాటాహదీన ఉస్మానియా ఆసుపత్రికి తరలించారు. అక్కడ వైద్యపరీక్షలు నిర్వహించిన వైద్యులు రక్తం ఇన్స్క్రన్ అయినట్లు పేర్కొన్నారు. ఎందుకు అలా జరిగిందని ఆరా తీయడంతో ఇబ్రహీంపట్నం లిమ్స్ ఆసుపత్రి వారు రోగిని ఓ పాజిటివ్ రక్తం కాగా ఆమెకు ఏబీ పాజిటివ్ రక్తాన్ని ఎక్కించినట్లు తెలిసింది. ప్రస్తుతం బాధితురాలు ఉస్మానియా ఆసుపత్రిలో చికిత్స పొందుతోంది. ఈ విషయమై బాధితురాలి భర్త ఆసుపత్రి పై ఇబ్రహీంపట్నం పోలీస్ స్టేషన్ లో ఫిర్యాదు చేశారు. తమకు న్యాయం చేయాలని, ఆసుపత్రి స్టాఫ్ నిర్లక్ష్యంపై కఠిన చర్యలు తీసుకోవాలని అందులో డిమాండ్ చేశారు

అనుమతులేని ఆసుపత్రి సీజ్

కూకట్ పల్లి, శుభ తెలంగాణ : అనుమతులు లేకుండా నిర్వహిస్తున్న ఓ ఆసుపత్రికి జిల్లా వైద్యాధికారి సీజ్ చేసిన ఘటన కూకట్ పల్లి కె.పి.హెచ్.బి కాలనీలో చోటు చేసుకుంది. అధికారులు తెలిపిన వివరాల ప్రకారం కె.పి.హెచ్.బి కాలనీ 5వ ఫేజ్ లో అనుమతులు లేకుండా డాక్టర్ సుగణాని శ్రీమధుర్ డెర్వలూజీ క్లినిక్ ను అనే ఆసుపత్రికి నిర్వహిస్తున్నారు. పక్కా సమాచారం మేరకు ఈ రోజు సాయంత్రం అధికారులు క్లినిక్ లో తనిఖీలు నిర్వహించారు. ఆసుపత్రి నిర్వహణకు ఉపయోగించిన అనుమతి పత్రం, నకిలీ పత్రంగా గుర్తించారు. ఈ సందర్భంగా జిల్లా వైద్యాధికారి డాక్టర్ రఘునాథ్ స్వామి మాట్లాడుతూ గత 11 నెలలుగా ఈ క్లినిక్ లో ఎటువంటి అనుమతులు లేకుండా శ్రీబెంగాల్ నిర్వహిస్తున్నారని డిఎంహెచ్కో వెల్లడించారు. సంబంధించిన రిజిస్ట్రేషన్ పత్రాలు గురించి ఆరా తీయడంతో ఫేక్ డాక్యుమెంట్ ని చూపిస్తున్నారని దీనితో ఈ క్లినిక్ ను సీజ్ చేస్తున్నట్లు ఆయన తెలిపారు. ఈ క్లినిక్ నిర్వహణపై తమకు ఎటువంటి అప్లికేషన్ రాలేదనడం పూర్తిగా వెర్రీ చేసిన తర్వాతే సీజ్ చేయడం జరిగిందని, ఆసుపత్రి నిర్వాహకులు పై చట్ట ప్రకారం చర్యలు తీసుకుంటామని అన్నారు.

'హస్త' గతముయిన పీర్జాదిద్ మునిసిపాలిటీ

మేధుల్ : మేధుల్ మల్కజిగిరి జిల్లా మేధుల్ నియోజకవర్గంలో స్థానిక ఎమ్మెల్యే చామకూర మల్లారెడ్డి తో పాటు బీఆర్ఎస్ పార్టీ కి మరో లోక్ షాక్ తగిలింది. పీర్జాదిద్ మునిసిపల్ కార్పొరేషన్ పై నేటి నుండి కాంగ్రెస్ జండా ఎగరనుంది. పీర్జాదిద్ మునిసిపల్ కార్పొరేషన్ లో మొత్తం ఇరవై ఆరు మంది కార్పొరేటర్లు ఉండగా, బీఆర్ఎస్ మేయర్ జక్కా వెంకటరెడ్డి పై ఇరవై ఒక్క కార్పొరేటర్లు అవిశ్వాసం ప్రకటించారు. మేధుల్ జిల్లా కలెక్టర్ కు ఇచ్చిన నోటీసు మేరకు ఈనెల తొమ్మిదిన పీర్జాదిద్ మునిసిపల్ కార్పొరేషన్ లో మేయర్ జక్కా వెంకటరెడ్డి పై అవిశ్వాసం కోసం ఏర్పాటు చేసిన ప్రత్యేక సమావేశంలో మేయర్ జక్కా వెంకటరెడ్డి పదవీచ్యుతులు అయ్యారు. అదే రోజు మెజారిటీ కార్పొరేటర్లు తమ నూతన మేయర్ అభ్యర్థిగా పన్నెండవ డివిజన్ కాంగ్రెస్ కార్పొరేటర్ అమర్ సింగ్ ను మేయర్ గా ఎన్నుకున్నారు. దీంతో అమర్ సింగ్ నూతన మేయర్ గా శుక్రవారం పదవీబాధ్యతలు స్వీకరించారు.

బోయినీ చెరువును సందర్శించిన మేయర్

సికింద్రాబాద్, శుభ తెలంగాణ : ఓల్డ్ బోయినీ పల్లి హరిజన బస్టీ వాసుల నోటీసుల గురించి ప్రభుత్వంతో మాట్లాడుతానని నగర మేయర్ గద్వాల్ విజయ లక్ష్మి బస్టీ వాసులకు మాట్లాడుతానని హామీనిచ్చారు. గణపేష్ ఉత్సవాల సందర్భంగా గణపేష్ నిమజ్జనం, ఏర్పాట్ల పరిశీలన కోసం మేయర్ హన్సాత్ పేట్ బోయినీ చెరువును అధికారులతో కలిసి సందర్శించారు. ఈ సందర్భంగా నగర మేయర్ గద్వాల్ విజయ లక్ష్మికి ఓల్డ్ బోయినీ పల్లి హరిజన బస్టీ వాసులు కార్పొరేటర్ ముద్దం నరసింహ రూదవ్ అభ్యర్థనలో కలిసి తమ గౌడును వెళ్లబోతున్నారని, నగర మేయర్ గా ఇక్కడి ప్రజల ఆవశ్యకతలు తమకు తెలుసునని తప్పకుండా ప్రభుత్వం దృష్టికి తీసుకు వెళతానని హామీ నిచ్చారు. అనంతరం కార్పొరేటర్ ముద్దం హరిజన బస్టీ వాసులకు అందగా ఉంటానని చెప్పారు. ఇళ్ల రక్షణ కోసం హైద్రాబాద్ పోరాటం చేస్తానని, అవసరమైతే ఈ భిన్నలోనే నిద్రిస్తానని వారికి భరోసా కల్పించారు..



ఖైరతాబాద్ గణపేష్ విగ్రహ ప్రతిష్ఠాపనకు ఏర్పాట్లు



హైదరాబాద్, శుభ తెలంగాణ : ప్రపంచ ఖ్యాతి పొందిన ఖైరతాబాద్ బదా గణపేష్ ప్రతిష్ఠాపన అన్న ఏర్పాట్లు జరుగుతున్నాయని ఖైరతాబాద్ ఎమ్మెల్యే దాసం నాగేందర్ అన్నారు. లక్షలాది మంది భక్తులు ఖైరతాబాద్ బదా గణనాథుడిని దర్శించుకుంటారని.. వారికి ఎలాంటి అవాకర్లం కలుగుకుండా ఉత్సవ కమిటీ చర్యలు చేపడుతుందన్నారు. భారతదేశ చరిత్రలో కనిపించిన ఎరుగని రీతిలో ఈ ఏడాది గణపేష్ నిమజ్జన శోభాయాత్ర ఉండబోతుందని తెలిపారు. హిమాయత్ నగర్ డివిజన్ లోని అవంతి నగర్, ముత్యాలమ్మ బస్టీ లో 1 కోటి 60 లక్షల అభివృద్ధి పనులకు స్థానిక కార్పొరేటర్ మహాలక్ష్మి రామన్ గౌడ్ తో కలిసి శంకుస్థాపన చేశారు. ముఖ్యమంత్రి రేవంత్ రెడ్డి చొరవతో జంబు నగరాలలో ఉన్న గణపేష్ మండపాలకు ఉచిత కరెంటు అందజేస్తున్నట్లు దాసం తెలిపారు. నిర్వాహకులు ముందస్తుగా అధికారులను సంప్రదించాలని విజ్ఞప్తి చేశారు. అలాగే సెప్టెంబర్ 17 గణపేష్ నిమజ్జనంతో పాటు మిలాద్ ఉన్ నబీ ఒకే రోజు వస్తున్నాయని అన్నారు. ఈ సందర్భంగా ఎలాంటి ఇబ్బందులు కలుగకుండా ఉండేందుకు.. ముస్లిం మత పెద్దలు మిలాద్ ఉన్ నబీ ను 19 న నిర్వహిస్తామని తెలపడం పట్ల ఆయన ధన్యవాదాలు తెలిపారు.

ఖజానా నింపుతున్న రిజిస్ట్రేషన్ శాఖ

హైదరాబాద్, శుభ తెలంగాణ : తెలంగాణలో రాష్ట్ర ఖజానా నింపుతోంది. రాష్ట్రంలో రిజిస్ట్రేషన్ అదాయం పడేళ్లలో ఏడింతలు పెరిగింది. అదే సమయంలో రిజిస్ట్రేషన్ అవుతున్న దాక్యుమెంట్లు రెండింతలకు పైగా పెరిగాయని గణాంకాలు చెబుతున్నాయి. 2014/15లో స్టాంప్ అండ్ రిజిస్ట్రేషన్ అదాయం రూ. 2,746 కోట్లు ఉంటే.. 2023/24కు వచ్చేసరికి రూ. 14,588 కోట్లకు చేరింది. ఒక్క కరోనా ఏడాదిలో తప్ప మిగిలిన ప్రతి ఏడాది అదాయంలో వృద్ధి కనిపించింది. అదే దాక్యుమెంట్ల విషయానికొస్తే అప్పుడు 8.27 లక్షలు రిజిస్ట్రేషన్ కాగా.. గతేడాదికి ఆ మొత్తం 18.41 లక్షలకు చేరాయి. స్టాంప్ అండ్ రిజిస్ట్రేషన్ డిపార్ట్ మెంట్ వార్షిక నివేదికను తాజాగా రాష్ట్ర ప్రభుత్వానికి సమర్పించింది. దీని ప్రకారం పోయిన ఏడాది ఎన్నికల సంవత్సరం కావడంతో అంతకు ముందు సంవత్సరం (2022/23)లో చూస్తే పెద్దగా మార్పు రాలేదు. గత సంవత్సరం నాన్ అగ్రికల్చర్ల పరిధిలోని ఓపెన్ ఫ్లాట్లపై జూరూలు ఎక్కువ అప్పుకాలు, కొనుగోళ్లు చేశారని ప్రభుత్వ లెక్కలు చెబుతున్నాయి. మొత్తంగా 10.50 లక్షల సేల్ డీడ్స్ జరిగితే అందులో 3.91 లక్షలు ఓపెన్ ఫ్లాట్ల ద్వారా క్రయవిక్రయాలు

దేవర హైప్.. సరిపోదా?

సరిపోదా శనివారం సినిమా రిలీజ్ తో ఆగస్టు నెల పూర్తయింది. సెప్టెంబరు నెలలో దేవర ఒక్కటే పెద్ద సినిమా మిగతా చిన్నాచితకా సినిమాలు ఉన్నాయి కానీ దేవర మీదే అందరి ఫోకస్ ఉంది. ఇప్పటికే రిలీజ్ కావాల్సిన ఈ సినిమా వాయిదా పడి సెప్టెంబర్ 27వ తేదీకి వెళ్ళింది. అయితే ఈ సినిమా హైప్ అనేది ఇప్పుడు చర్చనీయాంశమైంది. నిజానికి కొరటాల శివ దర్శకత్వంలో ఎన్టీఆర్ హీరోగా దేవర అనే సినిమా అనౌన్స్ చేశారు. కొరటాల ఆచారి లాంటి డిజాస్టర్ అందించి ఉండడం, జూనియర్ ఎన్టీఆర్ ఆర్ఆర్ఆర్ తర్వాత చేస్తున్న సినిమా కావడంతో ఈ సినిమా మీద సహజంగానే అందరి ఆసక్తి ఉంది. దానికి తగ్గట్టుగానే హీరోయిన్లు అతిలోకసుందరి అని తెలుగు వారంతా భావించే జాస్మిన్ కపూర్ ను దింపడం, ఎన్టీఆర్ ద్విపాత్రాభినయం అని చెప్పడం వలన గా, సైఫ్ అలీ ఖాన్ ను దింపడం లాంటివి సినిమా మీద ఉన్న ఆసక్తిని అమాంతంగా పెంచేశాయి. దానికి తగ్గట్టుగానే సినిమా నుంచి విడుదలైన రెండు పాటలు ఒక రేంజ్ లో ప్రేక్షకులకు ఎక్కేశాయి. మూడో పాట కోసం ఇప్పుడు కళ్ళు కాయలు కాచేలా ఎదురుచూస్తున్నారు. దానికి తగ్గట్టుగానే లిరిక్ రైటర్ రామజోగయ్య శాస్త్రి తనవంతుగా తాను హైప్ ఎక్కించే ప్రయత్నం చేస్తున్నాడు. మరొకవక్క మీడియాకి, సోషల్ మీడియా కి లీకులు ఇస్తూ సినిమా యూనిట్ కూడా సినిమా మీద హైప్ ఎక్కించే ప్రయత్నం చేస్తోంది. అయితే ఈ హైప్ ఎంతవరకు ఉపయోగపడు తుంది? అనేది ఇప్పుడు చర్చనీయాంశమైంది. ఎందుకంటే పెద్దగా హైప్ లేకుండా వచ్చిన సరిపోదా శనివారం సినిమా ప్రేక్షకులను ఆకట్టుకుంది. కొంత నెగిటివ్ టాక్ ఉన్నా సింహభాగం పాజిటివ్ టాక్ తో హిట్ ట్యాగ్ వేసుకొని దూసుకుపోతోంది. ఈ విషయంలో దర్శక నిర్మాతలు ఒక తెలివైన పని చేశారు.



కంగనారనౌత్ ఎమర్జెన్సీ విడుదలపై నిషేధం?

బాలీవుడ్ నటి కంగనారనౌత్ ప్రధాన పాత్రలో నటిస్తున్న ప్రాజెక్ట్ ఎమర్జెన్సీ. దివంగత మాజీ ప్రధాని ఇందిరా గాంధీ పాలనలో 1975 జూన్ 25 నుండి 1977 వరకు కొనసాగిన ఇండియన్ ఎమర్జెన్సీ ఆధారంగా తెరకెక్కిస్తున్నారు. పొలిటికల్ డ్రామా నేపథ్యంలో వస్తోన్న ఈ చిత్రంలో కంగనారనౌత్ ఇందిరాగాంధీ పాత్రలో నటిస్తోంది. ఇప్పటికే ప్రేక్షకుల ముందుకు రావాల్సిన ఈ చిత్రాన్ని ఎన్నికలకు ముందు వివాదాలకు అవకాశం ఇవ్వకుండా.. సెప్టెంబర్ 6న ప్రపంచవ్యాప్తంగా గ్రాండ్గా విడుదల చేస్తున్నట్లు ప్రకటించారు మేకర్స్. విడుదల తేదీ దగ్గర పడుతున్న నేపథ్యంలో తెలంగాణలో నిషేధం విధించే అవకాశాలున్నాయన్న వార్తలు తెరపైకి వస్తున్నాయి. ఎమర్జెన్సీ సినిమా రిలీజ్పై ప్రభుత్వం న్యాయపరమైన సంప్రదింపులు జరుపుతూ.. నిషేధం అంశాన్ని పరిశీలించిన ప్రభుత్వ సలహాదారు మహ్మద్ అలీ షహీర్ తెలిపారు. మాజీ బీఎన్ అధికారి తేజ్ దీప్ కార్ మీసన్ నేతృత్వంలోని తెలంగాణ సిక్కు సాసైటీ ప్రతినిధుల బృందం షహీర్ ను కలిసి ఎమర్జెన్సీ విడుదలపై నిషేధం విధించాలని కోరింది. సిక్కు సాసైటీ ప్రతినిధులు సినిమాలో సిక్కు సమాజాన్ని చూపించిన తీరు పట్ల ఆందోళన వ్యక్తం చేసిన నేపథ్యంలో.. రాష్ట్రంలో సినిమాను నిషేధించే అంశాన్ని పరిశీలించాలని సీఎం రేవంత్ రెడ్డిని షహీర్ కోరినట్లు సమాచారం. ఎమర్జెన్సీ సమయంలో పౌరహక్కుల సస్పెన్షన్, ఇందిరా గాంధీ వ్యతిరేకుల అరెస్టుతోపాటు పలు కీలక పరిణామాలు చోటుచేసుకున్నాయని తెలిసింది. ఎమర్జెన్సీ టైంలో ఇందిరాగాంధీకి వ్యతిరేకంగా నిలబడ్డ ప్రముఖ రాజకీయ వేత్త జయప్రకాశ్ నారాయణ్ (జేపీ) పాత్రలో పాపూల్ బాలీవుడ్ దర్శకనిర్మాత అనుపమ్ ఖేర్ నటిస్తుండగా.. శ్రీయాన్ తల్పాడే, భూమికా చావ్లా ఇతర కీలక పాత్రలు పోషిస్తున్నారు.



ఈసారి అంతకు మించి అంటున్న అడివి శేష్

తెరకెక్కిస్తున్నారు. ఈ సినిమా మొదటి భాగాన్ని 6 కోట్ల రూపాయలతో నిర్మించారు. బాక్సాఫీస్ వద్ద రూ.25 కోట్లకు పైగా బిజినెస్ చేసింది. ప్రస్తుతం 'గూడాచారి 2' మాటింగ్ కొనసాగుతోంది. ఇక ఈ చిత్రాన్ని మరింత గ్రాండ్గా చేయడానికి మేకర్స్ స్టిట్టలాండ్ , పోలాండ్, ఇటలీ ఇలా మరికొన్ని యూరోపియన్ దేశాల్లో చిత్రీకరించడానికి ప్లాన్ చేస్తున్నారు. 'గూడాచారి 2' చిత్రానికి వినయ్ కుమార్ సిరిగినీడి దర్శకత్వం వహించారు. టిజి విశ్వ ప్రసాద్, వివేక్ కూచిటోట్ల, అభిషేక్ అగర్వాల్ సినిమా నిర్మాతలు. ఈ సినిమా వచ్చే ఏడాది థియేటర్లలో విడుదల కానుంది. ప్రస్తుతానికి దీని విడుదల తేదీని వెల్లడించలేదు. ఈ సినిమా తెలుగుతో పాటు హిందీలో కూడా విడుదల కానుంది. దాని ప్రీక్వెల్ 'గూడాచారి' తెలుగులో మాత్రమే విడుదలైంది. ఆ తరువాత మేకర్స్ దానిని హిందీలో 'ఇండిలిజెంట్ ఖిలాడీ'గా డబ్ చేశారు.

చాలా కాలంగా అడివి శేష్ తన రాబోయే పాస్ ఇండియా చిత్రం 'గూడాచారి 2' కోసం వార్తల్లో నిలుస్తున్నారు. ఈ చిత్రం 2018లో వచ్చిన పై ఫ్రెడ్లర్ చిత్రం 'గూడాచారి' కి సీక్వెల్. ఈ చిత్రంలో అడివి శేష్ తొలిసారిగా మధు శాలిని జంటగా నటిస్తున్నారు. ఈ చిత్రంలో ప్రముఖ నటుడు ఇస్మాయిల్ హషీమ్ కూడా ప్రధాన పాత్రలో నటించనున్నారు. 'గూడాచారి 2' ని గ్రాండ్గా చేసేందుకు మేకర్స్ 100 కోట్ల ఖర్చు బడ్జెట్తో చిత్రాన్ని నిర్మిస్తున్నారు. రెండవ పార్ట్ బడ్జెట్ విషయానికి వస్తే రూ.100 కోట్లతో 'గూడాచారి 2' ఖర్చు అంచనాలతో



ప్రభాస్ 'కల్కి 2' ఘాటింగ్ ప్రారంభమయ్యేది అప్పుడే!

పాస్ ఇండియా నటుడు ప్రభాస్ కథానాయకుడిగా నాగ్ అశ్విన్ దర్శకత్వంలో రూపొందిన తాజా ట్విట్టర్ బస్టర్ 'కల్కి'. వైజయంతి మూవీస్ బ్యానర్లో వచ్చిన ఈ చిత్రం జూన్ 27న విడుదలై సూపర్ హిట్ అందుకోవడమే కాకుండా.. ప్రపంచవ్యాప్తంగా దాదాపు రూ.1300 కోట్లకు పైగా వసూళ్ళు రాబట్టి రికార్డులను సృష్టించింది. ఇదిలావుంటే ఈ సినిమాకు సీక్వెల్ ఉందని నాగ్ అశ్విన్ ప్రకటించిన విషయం తెలిసింది. సీక్వెల్ను అయితే ప్రకటించారు కానీ ఎప్పుడు మొదలుపెట్టనున్నారో అనేది మాత్రం వెల్లడించలేదు. అయితే తాజాగా కల్కి 2 సినిమా ఘాటింగ్కు సంబంధించి ఇంట్రెస్టింగ్ అప్డేట్ను పంచుకున్నారు నిర్మాతలు స్వప్నదత్, ప్రియాంకదత్తులు. వీరిద్దరూ.. మాస్కో ఇంటర్నేషనల్ ఫిల్మ్ వీక్లో పాల్గొని అక్కడి మీడియాకు ఇంటర్వ్యూ ఇచ్చారు. ఈ క్రమంలోనే మూవీ అప్డేట్ను పంచుకున్నారు. ఈ మూవీ ఘాటింగ్ అప్డేట్పై నిర్మాత ప్రియాంక దత్ మాట్లాడుతూ.. కల్కి 2 ఘాటింగ్ మరో ఆరు నెలల్లో మొదలుపెట్టనున్నట్లు చెప్పారు. ఒక్కసారి మూవీ ఘాటింగ్ స్టార్ట్ అయితే వరస అప్డేట్లను ఇస్తాం అని తెలిపారు.



మునుపెన్నడూ పోషించని పాత్రలో రష్మిక!

'నేషనల్ క్రష్' రష్మిక మందన్న వరస సినిమాలతో బిజీగా ఉన్నారు. ఈ ఏడాది చివరలో 'పుష్ప 2'తో శ్రీమల్లిగా తెరపై సందడి చేయనున్నారు. ఇక 'యానిమల్' సినిమాతో బాలీవుడ్లో భారీ హిట్ అందుకున్న రష్మిక.. ఆయుష్మాన్ ఖురానాతో జతకట్టనున్నారు. ఆదిత్య సర్వోత్కర్ తెరకెక్కిస్తున్న 'వాంపైర్' ఆఫ్ విజయ్ నగర్' సినిమా చిత్రీకరణ అక్కోబరులో మొదలుకానుంది. హరర్ కామెడీ నేపథ్యంలో రూపొందనున్న ఈ సినిమాలో రష్మిక మునుపెన్నడూ పోషించని పాత్ర చేస్తున్నారని తెలుస్తోంది. 'వాంపైర్' ఆఫ్ విజయ్ నగర్ ఘాటింగ్ త్వరలో ఆరంభం కానుంది. రెండు కాలల మధ్య తీర్చిదిద్దుతున్న భిన్నమైన కథ ఇది. ఈ సినిమా తొలి షెడ్యూల్ కోసం విజయ్ నగర్ సామ్రాజ్యాన్ని తలపించేలా ఓ భారీ సెట్ను చిత్ర బృందం నిర్మించేస్తోంది. ఈ సినిమాతో రష్మిక మందన్న సరికొత్త ప్రయాణం ప్రారంభం కానుంది. ఇందులో మునుపెన్నడూ పోషించని పాత్రలో ఆమె కనిపిస్తారు. రష్మిక పాత్ర ప్రేక్షకులను ఆశ్చర్యపరుస్తుంది. ఈ చిత్రం పెద్ద సక్సెస్ అవుతుంది' అని చిత్ర సన్నిహిత వర్గాలు తెలిపాయి.